

နိဗ္ဗာန်မရတာ ဘယ်နှယ်ကြောင့်တုံး

ပ ဇိ စ သ ပု ပျ န

ဟောကြားသည့်နေ့
၂၈ - ၁၁ - ၆၁


၂၆၃

ကျေးဇူးတော်ရှင်မဟာထေရ် အဂ္ဂမဟာပဏ္ဍိတ မိုးကုတ်ဆရာတော်ဘုရားကြီး
ဟောကြားတော်မူသော သစ္စာလေးပါးတရားတော် အမှတ်စဉ် (၆) မှ
ထုတ်နုတ်ပုံနှိပ်ပါသည်။

0308

ကျေးဇူးတော်ရှင် အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး
အမရပူရမြို့၌ဟောကြားတော်မူသောတရားတော်

နိဗ္ဗာန်မရတာ ဘယ်နှယ်ကြောင့်တုံး
(ပဋိစ္စသမုပ္ပါဒ်)



ဟောကြားသည့်နေ့
(၂၀-၁၁-၁၉၆၀)



စာမူခွင့်ပြုချက် အမှတ် - ၁၅/၉၄ (၁၂)

မျက်နှာဖုံးခွင့်ပြုချက်အမှတ် - ၆၄/၉၅ (၂)

ထုတ်ဝေသူ ဦးအောင်ချို၊ (မြ-၀၈၃၁)

မိုးကုတ်ဝိပဿနာတရားစဉ်နှင့်

လုပ်ငန်းစဉ် ပြန့်ပွားရေးအဖွဲ့ချုပ်။

အမှတ် ၈၂၊ နတ်မောက်လမ်း၊ ရန်ကုန်မြို့။

ဖုန်း - ၅၄၁၈၆၀

ပုံနှိပ်သူ

ဒေါ်နုနုဝင်း (မြ - ၀၆၆၅၆)

လောကပါလပုံနှိပ်တိုက်

အမှတ် (၈၄)၊ လမ်း(၅၀)၊

ပုဇွန်တောင်မြို့နယ်၊ ရန်ကုန်မြို့။

ဖုန်း - ၂၉၈၆၇၄



ကျေးဇူးတော်ရှင်အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး
အမရပူရမြို့၌ ဟောကြားတော်မူသော တရားတော်
နိဗ္ဗာန်မရတာ ဘယ်နှယ်ကြောင့်တုံး
(ပဋိစ္စသမုပ္ပါဒ်)

ဟောကြားသည့်နေ့ (၂၈-၁၁-၆၁)

မြတ်စွာဘုရားသခင်ကိုယ်တော်မြတ်ကြီးသည်
တောင်းပန်လို့ ဟောတဲ့တရားတွေလဲရှိတယ် . . . (မှန်ပါဘုရား)၊
တစ်ပါးသော ပုဂ္ဂိုလ်များက တောင်းပန်လို့ ဟောတဲ့တရားလဲရှိ
တယ်၊ မတောင်းပန်ဘဲနဲ့ အကြောင်းတိုက်ဆိုင်လို့ ဟောတဲ့
တရားလဲရှိတယ် . . . (မှန်လှပါဘုရား)။

ဘုရားကသိစေလို၍ ဟောတော်မူသည်

မတောင်းပန်ဘဲနဲ့ အကြောင်းတိုက်ဆိုင်လို့ ဟောတဲ့
တရားလဲရှိတယ်လို့ မှတ်ရမယ်နော် . . . (မှန်လှပါဘုရား)။

ယခုဟောမည့်တရားကတော့ ဒီလိုမမှတ်ပါနဲ့တဲ့။
မြတ်စွာဘုရားသခင် ကိုယ်တော်မြတ်ကြီးသည် ဒီအကြောင်းက
ယ တိုက်ဆိုင်လို့မဟုတ်ဘူး။ တောင်းပန်မည့် ပုဂ္ဂိုလ်လဲရှိသည်
မဟုတ်ဘူး သက်သက် မဟာကရုဏာတော်ကြီးနဲ့ နိဗ္ဗာန်နဲ့
နိဗ္ဗာန်ရောက်ကြောင်းပဲဟောမယ်ဆိုပြီး ဟောပါတယ်။ မည်သူ
တစ်ဦးတစ်ယောက်မှ တောင်းပန်တာ မဟုတ်ပါဘူး . . .
(မှန်လှပါဘုရား)။

နိဗ္ဗာန်ရယ်၊ နိဗ္ဗာန်ရောက်ကြောင်းရယ်ဟောမယ်

မည်သည့်အကြောင်းနဲ့မှ ဆက်သွယ်ပြီးသကာလ
ဟောရတဲ့တရားမျိုးလည်း မဟုတ်ပါဘူးတဲ့။ ငါဒီနေ့ဟောရမည့်
တရားကို ဘုရားသခင်ကိုယ်တော်မြတ်ကြီးက နိဗ္ဗာန်ရယ်၊
နိဗ္ဗာန်ရောက်ကြောင်းရယ်၊ ဒီနှစ်မျိုးဟောမယ်ကွာလို့ ပြောလိုက်
တယ်နော် . . . (မှန်လှပါဘုရား)။

ဒီနေ့ ဘာဟောမှာပါလိမ့် . . . (နိဗ္ဗာန်နဲ့ နိဗ္ဗာန်ရောက်
ကြောင်းဟောမှာပါဘုရား)။ နိဗ္ဗာန်ရယ်၊ နိဗ္ဗာန်ရောက်ကြောင်း
ရယ်လို့ ဒကာ ဒကာမတွေက နှစ်ခုမှတ်တာပေါ့နော် . . .
(မှန်ပါဘုရား)။

နိဗ္ဗာန်ရောက်ကြောင်းဆိုတာဘာလဲ

နိဗ္ဗာန်ဆိုတာဘာလဲ၊ နိဗ္ဗာန်ရောက်ကြောင်းဆိုတာ ဘာလဲဆိုတဲ့ဥစ္စာကို ကိုယ်တော်မြတ်ကြီးသည် အရေးတကြီး သိစေလိုတဲ့ ဆန္ဒပြင်းပြပြီး သကာလ ဒကာကြွယ်... ဒကာသစ် တို့ ဟောနေတယ်လို့မှတ်ရမယ်နော်... (မှန်လှပါဘုရား)။

“နိဗ္ဗာနဉ္စတိက္ခဝေ ဒေသေဿာမိ နိဗ္ဗာနဂါမိဉ္စမဂ္ဂံ”

ဘိက္ခဝေ-ရဟန်းတို့၊ အဟံ-ငါဘုရားသည်၊ နိဗ္ဗာနဉ္စ-
နိဗ္ဗာန်ကိုလည်း၊ ဒေသေဿာမိ-ဟောအံ့၊ နိဗ္ဗာနဂါမိဉ္စမဂ္ဂံ-
နိဗ္ဗာန်သို့ရောက်တဲ့ လမ်းခရီးကိုလည်း၊ ဒေသေဿာမိ-
ဟောအံ့။

နိဗ္ဗာန်နဲ့ နိဗ္ဗာန်ရောက်စေတဲ့ လမ်းကိုတော့ကွာ ရှင်းရှင်း လင်းလင်း ငါယနေ့ မင်းတို့ကိုပြမယ်... (မှန်လှပါဘုရား)။

ဒကာ ဒကာမတို့ အလိုရှိတာက နိဗ္ဗာန်၊ အဲဒီ အလိုရှိတဲ့ နိဗ္ဗာန်ကို ဒကာ ဒကာမတို့ လမ်းမပြလို့ရှိရင်လဲ မသွားတတ်သော ကြောင့် “နိဗ္ဗာန ဂါမိဉ္စ မဂ္ဂံ” ဆိုပြီး နိဗ္ဗာန်သို့ ရောက်တဲ့ခရီးကိုလဲ ငါ သေသေချာချာ ဟောမယ်လို့ ပြောတယ်နော်... (မှန်လှပါ)။

ကတမဉ္စ ဘိက္ခဝေ နိဗ္ဗာနံ၊ ယော ခေါ ဘိက္ခု

ရာဂက္ခယော ဒေါသက္ခယော မောဟက္ခယော။

ဪ... နိဗ္ဗာန်ဆိုတာ မင်းတို့ တခြားမှတ်မနေပါနဲ့ ကွာတဲ့၊ မင်းတို့ခန္ဓာမှာရှိတဲ့ ရာဂ၊ ဒေါသ၊ မောဟကုန်လို့ ရှိရင် နိဗ္ဗာန်ပါပဲ... (မှန်လှပါဘုရား)၊ ရာဂ၊ ဒေါသ၊ မောဟကုန်လို့ရှိရင်... (နိဗ္ဗာန်ပါဘုရား)။

နိဗ္ဗာန်ဆိုတာ ရာဂ၊ ဒေါသ၊ မောဟကုန်တာ

အဲဒီတော့ ဒကာ ဒကာမတို့ နိဗ္ဗာန်ဆိုတာ တခြားလား အောက်မေ့နေတယ်တဲ့၊ ရာဂ၊ မောဟ၊ ဒေါသကုန်တာကို နိဗ္ဗာန်လို့ခေါ်တယ်... (မှန်လှပါ)၊ ရာဂ၊ ဒေါသ၊ မောဟကုန်တာကို... (နိဗ္ဗာန်လို့ခေါ်ပါတယ်ဘုရား)။

၁။ ရာဂဆိုတာ နှစ်သက်မှု

၂။ ဒေါသဆိုတာ ပြစ်မှားမှု

၃။ မောဟဆိုတာ မသိမှု... (မှန်လှပါဘုရား)၊

ဤအမှု သုံးခု တပ်နှစ်သက်မှု၊ ပြစ်မှားမှု၊ မသိမှု... (မှန်ပါ)၊ ဘယ်နှစ်ခုပါလိမ့်... (သုံးခုပါဘုရား)၊ တပ်နှစ်သက်မှု ရယ်၊ ပြစ်မှားမှုရယ်၊ မသိမှုရယ် ဒီသုံးခုလို့ ဘုန်းကြီးတို့ ဒကာ ဒကာမတွေက မှတ်စမ်းပါနော်... (မှန်လှပါဘုရား)။

အာရုံတွေ တပ်နှစ်သက်မှုကို ရာဂလို့ ခေါ်တယ်... (မှန်ပါ)၊ အာရုံတွေတွေ့တဲ့ အခါကျလို့ရှိရင် ပြစ်မှားမှုကို စိတ်တွေ ဘာတွေ မခံသာမှု ပေါ်ပေါ်လာတာသည် ဒေါသလို့ ခေါ်ပါတယ်... (မှန်ပါ)။

ရမ်းပြောလို့ မရဘူး၊ ကိုယ့်လေ့ကျင့်ထားတာရှိရမယ်
... (မှန်ပါ့ဘုရား)။

ခန္ဓာဖြစ်စဉ်

ဘယ်သူက သက်သေခံပါလိမ့်... (ပဋိစ္စသမုပ္ပါဒ်က
ပါဘုရား)၊ ပဋိစ္စသမုပ္ပါဒ်က ခန္ဓာဖြစ်စဉ်ပါလို့ဆိုတယ်... (မှန်ပါ
ဘုရား)၊ ပဋိစ္စသမုပ္ပါဒ်က ခန္ဓာဖြစ်စဉ်လို့ ဆိုထားတော့ သူ့ထဲမှာမှ
မပါဘဲနဲ့ ခင်ဗျားတို့က လောကုတ္တရချော် ထည့်ချင်လို့တော့
မရဘူး... (မှန်ပါ)၊ ရှင်းပလား... (ရှင်းပါပြီဘုရား)။

ခန္ဓာဖြစ်စဉ်ပါ၊ ခန္ဓာထဲမှာသာကြည့်ပါ၊ ခန္ဓာထဲပါရင်
တော့ရှိလို့ပြောတာပေါ့... (မှန်ပါဘုရား)၊ ဒီခန္ဓာထဲမှာ မပါဘဲနဲ့
ဥစ္စာ ဒီခန္ဓာရှိတဲ့ဥစ္စာ ဒီခန္ဓာထဲမှာမှ ပုဂ္ဂိုလ်သတ္တဝါ မပါတာကို
ကိုယ်က အထူးလုပ်ပြီး သကာလ ပြောသံကြားနဲ့ အမှန်ယူဆ
နေရင် လွဲကုန်ပါလိမ့်မယ်... (မှန်လှပါဘုရား)၊ မလွဲပေဘူးလား
... (လွဲပါတယ်ဘုရား)။

ပုဂ္ဂိုလ်သတ္တဝါမရှိ

အဲဒါကြောင့် ပုဂ္ဂိုလ်သတ္တဝါမရှိကြောင်း ဘယ်သူက
ပြောသတုံး... (ပဋိစ္စသမုပ္ပါဒ်ခန္ဓာဖြစ်စဉ်က ပြောပါတယ်
ဘုရား)၊ ပဋိစ္စသမုပ္ပါဒ်ဒီအပိုင်းကြီးက ပြောတာလား ခင်ဗျားတို့
ခန္ဓာထဲက ပြောတာလား... (ခန္ဓာထဲကပြောတာပါဘုရား)။

အဲ... ဒီအဝိုင်းကြီးက မှတ်တမ်းပါ... (မှန်ပါမှတ်တမ်းပါ)၊ ခင်ဗျားလဲ ခန္ဓာထဲမှာ ဒီတရားတွေ လှည့်နေတယ်လို့ပြောတာပါ... (မှန်ပါ)၊ သဘောကျပလား... (ကျပါတယ်ဘုရား)။

အဲဒီတော့ ကျုပ်တို့က အဝိုင်းကြီးနဲ့ပြထားလို့ နားလည်နေပါပြီဆိုငြားသော်လည်း ခန္ဓာထဲ နားလည်ဖို့ ဒီကနေ ပုံစံပေးတယ်... (မှန်ပါ)၊ သဘောကျပလား... (ကျပါပြီဘုရား)။ ရောက်ကြောင်းက အမှန်အကန်သိတဲ့ သမ္မာဒိဋ္ဌိလို့မှတ်လိုက်... (မှန်လှပါဘုရား)။

သံယုတ်ပါဌိတော်ကြီးမှာ ဒီလိုလာပြီး သကာလနေတော့ ဘုရားသခင်ကိုယ်တော်မြတ်ကြီးသည် ဒကာ ဒကာမတို့ မည်သူ့ကိုမှ အကြောင်းပြုပြီး ဟောတာမဟုတ်ပါဘူး။ နိဗ္ဗာန်နဲ့ နိဗ္ဗာန်ရောက်ကြောင်းကိုဖြင့် သိစေလိုသောကြောင့် ဟောတယ်လို့ သေသေချာချာ ဦးလှဘူး-မှတ်ရလိမ့်မယ်... (မှန်လှပါဘုရား)။

ဘုရားသခင် ကိုယ်တော်မြတ်ကြီးက ဘာတွေဟောနေတယ်ဆိုတာ ဒီနေ့သိရောပေါ့ဗျာ... (သိပါတယ်ဘုရား)၊ ဒကာကြွယ် ဘယ်နှစ်မျိုးဟောပါလိမ့်... (နှစ်မျိုးဟောပါတယ်ဘုရား)၊ ဘာပါလိမ့် ဒကာ ဒကာမတို့... (နိဗ္ဗာန်နဲ့ နိဗ္ဗာန်ရောက်ကြောင်းပါဘုရား) နိဗ္ဗာန်နဲ့ နိဗ္ဗာန်ရောက်ကြောင်းကိုပဲ

ဒကာသစ်-ဟောတယ်နော်... (မှန်လှပါ)။ ဒါဖြင့် လိုရင်းနှစ်ခု
ဒီနေ့ဟောတဲ့နေ့ပဲဆိုတာလည်း ဒကာကြွယ်ရှင်းသွားပြီ...
(ရှင်းသွားပါပြီဘုရား)။

သမ္မာဒိဋ္ဌိက နိဗ္ဗာန်ရောက်ကြောင်း

အဲဒီတော့ ပဋိစ္စသမုပ္ပါဒ်မပြမီ ဒကာ ဒကာမတွေ ရာဂ၊
ဒေါသ၊ မောဟကုန်တာ ဘာခေါ်ကြမယ်... (နိဗ္ဗာန်လို့ခေါ်
ပါတယ်ဘုရား)။ နိဗ္ဗာန်ရောက်ကြောင်းဆိုတဲ့ အမှန်အကန်မြင်
တဲ့သိတဲ့ သမ္မာဒိဋ္ဌိ... (မှန်လှပါဘုရား)။ အမှန်အကန်မြင်-သိ
တဲ့... (သမ္မာဒိဋ္ဌိပါဘုရား)။ အဲဒီ သမ္မာဒိဋ္ဌိက ဘာပါလိမ့်...
(နိဗ္ဗာန်ရောက်ကြောင်းပါဘုရား)။

အားလုံး၊ ဒကာ ဒကာမတွေ ဪ-နိဗ္ဗာန်ဆိုတာ ရာဂ၊
ဒေါသ၊ မောဟ ကုန်တာ နိဗ္ဗာန်လို့ခေါ်တယ်... (မှန်လှပါ)။
နိဗ္ဗာန်ရောက်ကြောင်းဆိုတာ အနိစ္စ၊ ဒုက္ခ၊ အနတ္တ ဒုက္ခသစ္စာကို
အမှန်အကန်သိတဲ့ သမ္မာဒိဋ္ဌိကို နိဗ္ဗာန်ရောက်ကြောင်းလို့ဆို
တယ်လို့ ဒကာသစ်-သေသေချာချာမှတ်ထား... (မှန်လှပါ
ဘုရား)။

ကောင်းပြီ၊ ဒါဖြင့်ဒကာ ဒကာမတို့ နိဗ္ဗာန်လည်းသိပြီ
နိဗ္ဗာန်ရောက်ကြောင်းလည်းသိပြီ... (မှန်လှပါဘုရား)။ ဒါထက်
မြတ်တဲ့ပုဂ္ဂိုလ်တွေကျလို့ရှိရင်ဖြင့် ဪ-ဒါနှစ်လုံးနဲ့ပဲကျင့်ကြံပြီး
သွားဖို့ပါပဲ... (မှန်လှပါဘုရား)။

ပဋိစ္စသမုပ္ပါဒ် နှစ်မျိုး

ဒီမှာတော့ ဒကာ ဒကာမတို့ ဘုန်းကြီးနေ့တိုင်းဟောပြီး သကာလနေတဲ့ ပဋိစ္စသမုပ္ပါဒ် ဒေသနာတော်ကြီးဟာက ဘာတုံးလို့ မေးတဲ့အခါကျတော့ ပဋိစ္စသမုပ္ပါဒ်ဒေသနာက နှစ်မျိုးရှိတယ် (မှန်လှပါဘုရား) ပဋိစ္စသမုပ္ပါဒ်ဒေသနာတော်သည် နှစ်မျိုးရှိတယ် (မှန်လှပါဘုရား) ပဋိစ္စသမုပ္ပါဒ်ဒေသနာတော်သည် နှစ်မျိုးရှိတယ်လို့ ဒကာ ဒကာမတွေက မှတ်ထားပါနော် (မှန်လှပါဘုရား)။

ခန္ဓာဖြစ်ကြောင်းပဋိစ္စသမုပ္ပါဒ်

အကြောင်းတွေနဲ့အကျိုးတွေ ဆက်-ဆက်နေလို့ရှိရင် ဖြင့် ဒါဟာဖြစ်ကြောင်းပဋိစ္စသမုပ္ပါဒ် (မှန်ပါဘုရား) အကြောင်းအကျိုးတွေဆက်နေရင်တော့ (ဖြစ်ကြောင်း ပဋိစ္စသမုပ္ပါဒ်ပါဘုရား)။

အကြောင်းအကျိုးပြတ်သွားလို့ရှိရင် ချုပ်ကြောင်း နိဗ္ဗာန် (မှန်လှပါဘုရား) ချုပ်တဲ့ ပဋိစ္စသမုပ္ပါဒ် (မှန်လှပါဘုရား) အကြောင်းအကျိုးတွေ ဆက်နေသရွေ့ ကာလပတ်လုံးဖြင့် ဒကာကြွယ်ရေ - ဒါဝဋ်လည်တဲ့ ပဋိစ္စသမုပ္ပါဒ် (မှန်လှပါဘုရား) ဖြစ်ကြောင်း ပဋိစ္စသမုပ္ပါဒ်လို့ မှတ်လိုက်ကြစမ်းပါ (မှန်ပါဘုရား) ခန္ဓာဖြစ်ကြောင်းပေါ်ဗျာ (မှန်လှပါ)။

ခန္ဓာချုပ်ကြောင်း ပဋိစ္စသမုပ္ပါဒ်

အကြောင်းအကျိုးတွေ ချုပ်တဲ့ပဋိစ္စသမုပ္ပါဒ်ကတော့ဖြင့် တဲ့ ဒါ ခန္ဓာချုပ်ကြောင်း ပဋိစ္စသမုပ္ပါဒ်လို့မှတ်ပါ (မှန်လှပါဘုရား) အကြောင်းအကျိုးတွေ ဖြစ်နေတာက ခန္ဓာဖြစ်ကြောင်း ပဋိစ္စသမုပ္ပါဒ် (မှန်လှပါဘုရား)။

အကြောင်းအကျိုးတွေ ချုပ်သွားတာက ခန္ဓာချုပ်ကြောင်း ပဋိစ္စသမုပ္ပါဒ် (မှန်လှပါဘုရား) ရှင်းသွားပလား။ (ရှင်းသွားပါပြီ) အဲဒီတော့ ဒီ ပဋိစ္စသမုပ္ပါဒ်ကို ဒကာ ဒကာမတွေ ယနေ့ပြရမယ်နော် (မှန်လှပါ)။

နိဗ္ဗာန်ဆိုတာ ဘာနဲ့တွဲရမယ် (မှန်လှပါ) နိဗ္ဗာန်ဆိုတာ ဘာတုံး-လို့မေးတော့ ဒကာ ဒကာမတွေကို ခုနင်က သင်ထားတယ် (မှန်ပါ့ဘုရား) ရာဂကုန်တာ ဒေါသကုန်တာ၊ မောဟကုန်တာ ဘာခေါ်ကြမယ် (နိဗ္ဗာန်လို့ ခေါ်ပါတယ်ဘုရား)။

ဪ-ဒါဖြင့် နိဗ္ဗာန်ဆိုတာ ရာဂ, ဒေါသ, မောဟ ကုန်တာကို နိဗ္ဗာန်လို့ခေါ်ပါတယ်။ နိဗ္ဗာန်ရောက်ကြောင်းဆိုတာက သမ္မာဒိဋ္ဌိကိုဆိုတယ် (မှန်ပါ့ဘုရား) နိဗ္ဗာန်ဆိုတာက ဘာတဲ့ (ရာဂ, ဒေါသ, မောဟ ကုန်တာပါဘုရား) ရာဂ, ဒေါသ, မောဟ ကုန်တာကို နိဗ္ဗာန်လို့ခေါ်ပါတယ် (မှန်ပါ့ဘုရား)။

ကောင်းပြီ နိဗ္ဗာန်ရောက်ကြောင်းကတော့ ရာဂ, ဒေါသ, မောဟကို ကုန်အောင် အမှန်အကန်မြင်တဲ့ သမ္မာဒိဋ္ဌိကို ဆိုပါ

တယ် (မှန်ပါ့ဘုရား) ဒါဖြင့် ဒကာကြွယ် နိဗ္ဗာန်နဲ့ နိဗ္ဗာန်ရောက်
ကြောင်း ရှင်းသွားပြီ (ရှင်းသွားပါပြီဘုရား)။

ဒုက္ခရောက်ကြောင်း

ကောင်းပြီ ဒါဖြင့် ပဋိစ္စသမုပ္ပါဒ်ကြီး ဆက်နေလို့ရှိရင်ဖြင့်
ဒကာ ဒကာမတို့ ဒုက္ခရောက်ကြောင်းလို့ မှတ်လိုက်စမ်းပါ။ (မှန်
လှပါ့ဘုရား) ပဋိစ္စသမုပ္ပါဒ် ပျောက်သွားလို့ရှိရင်ဖြင့် နိဗ္ဗာန်ရောက်
ကြောင်းလို့ မှတ်လိုက်စမ်းပါ (မှန်လှပါ)။ ဒီနှစ်တွဲကနော်
ပဋိစ္စသမုပ္ပါဒ်ဆက်နေရင် ဒုက္ခရောက်ကြောင်း ရှင်းပလား (ရှင်း
ပါပြီ) ပဋိစ္စသမုပ္ပါဒ်ပျောက်သွားလို့ရှိရင် နိဗ္ဗာန်ရောက်ကြောင်း
(မှန်ပါ့ဘုရား) ပဋိစ္စသမုပ္ပါဒ်ဆက်နေရင် (ဒုက္ခရောက်ကြောင်းပါ
ဘုရား) ဒုက္ခရောက်ကြောင်းမှတ်လိုက်နော် (မှန်ပါ့ဘုရား)။

နိဗ္ဗာန်ရောက်ကြောင်း

ပဋိစ္စသမုပ္ပါဒ်ဖြတ်အောင် လုပ်နိုင်တဲ့ ပုဂ္ဂိုလ်များကျ တော့
နိဗ္ဗာန်ရောက်ကြောင်း (မှန်လှပါ) ဒါဖြင့် ပဋိစ္စသမုပ္ပါဒ် မပါခဲ့သော်
ဒကာ ဒကာမတို့ နားမလည်ခဲ့သော် နိဗ္ဗာန်ရောက်ကြောင်းလည်း
သိကြမယ်မဟုတ်ဘူး (မှန်ပါ့ဘုရား) ဒုက္ခရောက် ကြောင်းလည်း
သိမယ်မဟုတ်ပါဘူး၊ နိဗ္ဗာန်ရောက်ကြောင်းလည်း သိမယ်မဟုတ်
ပါဘူး ဒကာကြွယ်ရာ (မှန်ပါ)။

ဒါဖြင့် တရားဓမ္မဟောကြားညွှန်ပြ ဆုံးမတဲ့ ဆရာသမားတွေမှာ ဒီပဋိစ္စသမုပ္ပါဒ်ကို လက်ကိုင်မထားလို့ရှိရင် ဒကာ ဒကာမတို့သည် ဒုက္ခရောက်ကြောင်း နိဗ္ဗာန်ရောက်ကြောင်း သိကြမယ် မဟုတ်ပါဘူး (မသိပါဘူး) မသိနိုင်ဘူးဆိုတာ ပေါ်ပလား (ပေါ်ပါပြီဘုရား)။

အဲဒါကြောင့် ကိုယ့်ပဋိစ္စသမုပ္ပါဒ်ကို ဒကာ ဒကာမတွေက ကြည့်ပါ (မှန်လှပါဘုရား) နိဗ္ဗာန် နိဗ္ဗာန်ဆိုတာသည် ဒကာ ဒကာမတို့ ရာဂ၊ ဒေါသ၊ မောဟကုန်တာ နိဗ္ဗာန်လို့ ခေါ်တယ်နော် (မှန်ပါ)။

ပဋိစ္စသမုပ္ပါဒ်မှာကြည့်

ကိုင်း-ဒါဖြင့် ဒကာ ဒကာမတို့ ဒီပဋိစ္စသမုပ္ပါဒ်မှာ ကြည့်တာပေါ့၊ ပေါ်လာပါလိမ့်မယ်နော် (မှန်ပါ) ၂-နံပါတ်မှာ သေသေချာချာကြည့်ပါနော်၊ ၂-နံပါတ်ဟာ ဒကာ ဒကာမတို့ သိတဲ့အတိုင်း ၁-နံပါတ် တည်းဟူသော သမုဒယသစ္စာကြောင့် ၂-နံပါတ်ဒုက္ခသစ္စာဖြစ်ရတယ် (မှန်လှပါဘုရား)။

၁-နံပါတ်တည်းဟူသော သမုဒယသစ္စာကြောင့်၊ (၂-နံပါတ် ဒုက္ခသစ္စာဖြစ်ရပါတယ်ဘုရား) ဒါဟာ ဘာသစ္စာတုံး (သမုဒယသစ္စာပါဘုရား) ဪ ဒါဖြင့် ဒီအထဲမှာ အဝိဇ္ဇာဆိုတာလည်း မောဟ၊ သင်္ခါရဆိုတာ စေတနာ၊ တဏှာဆိုတာသည်

တဏှာပဲ၊ နှစ်သက်တာ၊ ဥပါဒါန်က စွဲလန်းတာ၊ ဘဝက ကမ္မဘဝတွေ အားထုတ်တာ (မှန်ပါဘုရား)။

အဲဒီတော့ ဒုက္ခဖြစ်ကြောင်းတွေဆိုရင် ဒကာကြွယ်-လွဲ ပျံ့မလား (မလွဲပါဘုရား) ဒါ့ကြောင့် ဘာသစ္စာတုံး (သမုဒယ သစ္စာပါဘုရား) အင်း-ဒီသမုဒယသစ္စာကလည်း ဒကာ ဒကာမ တို့ ယခု ဒကာ ဒကာမတို့သန္တာန်မှာ ယခုပေါ်တာလား၊ အတိတ် ဘဝက ပေါ်ခဲ့တာလား (အတိတ်ဘဝက ပေါ်ခဲ့တာပါဘုရား)။

အတိတ်အကြောင်းငါးပါး

ဒါ့ကြောင့် အတိတ်အကြောင်း ငါးပါးလို့ ပြတယ် (မှန်ပါ) ဒကာကြွယ် - ဘာတဲ့တုံး၊ (အတိတ်အကြောင်းငါးပါးလို့ပြပါ တယ် ဘုရား) အဝိဇ္ဇာ၊ သင်္ခါရ၊ တဏှာ၊ ဥပါဒါန်၊ ကမ္မဘဝ ဒါ- ဘာပါလိမ့်မလဲ (အတိတ်အကြောင်းငါးပါးပါဘုရား)။

အတိတ်အကြောင်း ငါးပါး လွန်ခဲ့သော ဘဝတွေက ဒကာ ဒကာမတွေ မှားပြစ်တွေ ငါးခု (မှန်လှပါ) ဘယ်နှစ်ခုပါ လိမ့် (ငါးခုပါဘုရား) ဘာအပြစ်တွေပါလိမ့် (မှားပြစ်တွေပါ ဘုရား)။

ဘယ်လိုများ မှားခဲ့ကြပါလိမ့်မတုံးလို့ မေးတဲ့အခါကျ တော့မှ ဒကာကြွယ် - သမုဒယသစ္စာတွေ လုပ်ခဲ့ကြတယ် (မှန်လှပါ) ဘယ်လိုမှားခဲ့ပါလိမ့် (သမုဒယသစ္စာတွေလုပ်ခဲ့ကြပါ

တယ်ဘုရား) အင်း-ဒကာ ဒကာမတို့ ကျုပ်တို့မှာ မှားပုံသည်ကား လို့ဆိုရင် ဒုက္ခဖြစ်ကြောင်းကို လုပ်ခဲ့မိကြတယ် (မှန်လှပါ)။

ကျုပ်တို့မှာ မှားတာဟာ နည်းနည်းမှားတာလား၊ များများမှားတာလားဆိုတာ ဒီပဋိစ္စသမုပ္ပါဒ်ကို ဘုရားက သေသေချာချာပြထားတော့ နည်းနည်းမှားတာ မဟုတ်ပါလား၊ ဒို့သည်ကား-ဒုက္ခဖြစ်ကြောင်းတွေ လုပ်ခဲ့ပါကလား (မှန်လှပါ) ဘာတွေလုပ်ခဲ့ကြသလဲ၊ ဒုက္ခဖြစ်ကြောင်းတွေ လုပ်ခဲ့ပါတယ် ဘုရား)။

ဒုက္ခဖြစ်ကြောင်းချည်း လုပ်ခဲ့တဲ့အတွက်တဲ့ အခု လုပ်ခဲ့တာလား၊ အတိတ်ကလုပ်ခဲ့တာလားဆိုတာ တစ်ခါစဉ်းစားပါဦး (အတိတ်ကလုပ်ခဲ့တာပါဘုရား) ဒါကြောင့် အတိတ်အကြောင်း ဒကာ ဒကာမတို့ ငါးပါးဆိုတဲ့ဥစ္စာတွေ ပါပြီ (တွေ့ပါပြီဘုရား)။

သစ္စာလေးပါးမသိတာ အဝိဇ္ဇာ

ကျုပ်တို့နောက်တုန်းက အတိတ်အကြောင်း ငါးပါးတည်း ဟူသော သမုဒယသစ္စာတွေ ကျုပ်တို့ အားထုတ်ခဲ့ကြတယ် (မှန်လှပါ) အဝိဇ္ဇာ သစ္စာလေးပါး မသိတာလည်း ကျုပ်တို့ နောက်ဘဝကပဲ (မှန်လှပါ)။

ပြုချင်သလိုပြုတဲ့သင်္ခါရ

ပြုချင်သလိုပြု-တဲ့၊ ကုသိုလ်ပြုပြန်လည်း လူနတ်ဗြဟ္မာ

သတ္တဝါဆုတောင်းပြီး ပြုလို့သင်္ခါရဖြစ်တယ် (မှန်လှပါဘုရား) ပညာဘိသင်္ခါရဖြစ်တယ် (မှန်ပါ) သားရေး သမီးရေး စီးပွားရေး နဲ့ သားမယားများ ဝ၊ဖို့အရေးလုပ်တော့ အကုသိုလ်တွေ လုပ်ပြန်တော့လည်း အပညာဘိသင်္ခါရလုပ်ခဲ့ကြတယ် (မှန်လှပါ)

ဒါကြောင့် မသိသလို လုပ်ခဲ့ကြတယ် (မှန်ပါ) မသိတာက အဝိဇ္ဇာ၊ လုပ်ခဲ့ကြတာက (သင်္ခါရပါဘုရား) လုပ်ပြီးလုပ်ရုံနဲ့ မပြီးသေးဘူး-တဲ့၊ ခင်ဗျားတို့က လုပ်တာကိုပဲ ကိုယ့်အလုပ် ကိုယ်သာယာတဲ့တဏှာကလည်း ပါသေးတယ် (ပါ ပါတယ်ဘုရား) ကိုယ့်ဟာကိုယ်စွဲလန်းတဲ့ ဥပါဒါန်ကလည်း (ပါပါတယ်ဘုရား) ကာယကံ ဝစီကံတွေနဲ့လည်း လုပ်ကြသေးတယ် (လုပ်ပါတယ်ဘုရား)။

ဒါကြောင့် အတိတ်က လုပ်ခဲ့တဲ့ ငါးခုဟာ ဒကာ ဒကာမတို့ သမုဒယသစ္စာပဲ (မှန်လှပါဘုရား) အတိတ်က လုပ်ခဲ့တဲ့ ငါးခုဟာ (သမုဒယသစ္စာပါဘုရား) သမုဒယသစ္စာတဲ့ ဒကာ ဒကာမတို့ ဒါကြောင့် အတိတ်အကြောင်းအခြင်းအရာ ငါးပါးလို့ အပေါ်က ဒကာကြွယ် ဆိုင်းဘုတ်ဆွဲထားတယ် (မှန်လှပါဘုရား) အတိတ်အကြောင်း ဘယ်နှစ်ပါးပါလိမ့် (ငါးပါးပါဘုရား) ဒကာကြွယ် . . . ဘာသစ္စာတဲ့ (သမုဒယသစ္စာပါဘုရား) သမုဒယသစ္စာနော် (မှန်ပါ)။

ခန္ဓာငါးပါးပေါ်လာတယ်

သမုဒယသစ္စာ ဒကာ ဒကာမတွေက ကြိုးစားခဲ့ကြတော့ စုတေမနေသေလွန်လို့ ၂-နံပါတ် ဒုတိယဘဝ ရောက်တော့မယ် ဆိုတော့ ဘာတွေပေါ်လာသတုံးဆိုတော့ ခုနက ဝိညာဏ်၊ နာမ်ရုပ်၊ သဠာယတန ဖဿ၊ ဝေဒနာဆိုတဲ့ခန္ဓာငါးပါးပေါ်လာ တယ် (မှန်ပါ့ဘုရား)။ ၂-နံပါတ်၌ ခန္ဓာငါးပါးပေါ်လာတယ် (မှန်ပါ့) ဘာသစ္စာတုံး (ဒုက္ခသစ္စာပါဘုရား)။

ဪ... ဒါတော့ မရှောင်သာ မလွှဲသာ တွေ့ရလိမ့် မယ် (မှန်ပါ့) မရှောင်သာ မလွှဲသာတွေ့ရလိမ့်မယ်ဆိုတာ မောင်ဘသော်ကျေနပ်ဖို့ကောင်းပါတယ် (ကျေနပ်ပါတယ် ဘုရား) မိုက်ထားတဲ့ မိုက်ပြစ် သင့်တယ် (မှန်လှပါ) မိုက်ထားတဲ့ (မိုက်ပြစ်သင့်တာပါဘုရား)။

မိုက်ထားတာက သမုဒယသစ္စာ

မိုက်ထားတာက သမုဒယသစ္စာ၊ မိုက်ပြစ်သင့်တာက ဒုက္ခသစ္စာ (မှန်ပါ) မိုက်ထားတာက (သမုဒယသစ္စာပါဘုရား) မိုက်ပြစ်သင့်တာက (ဒုက္ခသစ္စာပါဘုရား) ဒကာကြွယ် ရိပ်မိပလား (ရိပ်မိပါပြီဘုရား) မိုက်ထားတာက (သမုဒယသစ္စာ ပါဘုရား) မိုက်ပြစ်တွေ သင့်ထားတာက (ဒုက္ခသစ္စာပါဘုရား)။

ဒီဝိညာဏ်၊ နာမ်ရုပ်၊ သဠာယတန၊ ဖဿ၊ ဝေဒနာ၊

ဒီအတန်းနဲ့ အတူတူပါပဲ (မှန်ပါ) အဲဒီတော့ ပစ္စုပ္ပန်-ဒုက္ခသစ္စာ တဲ့၊ မိုက်ပြစ်သင့်ထားတော့ ဒကာ ဒကာမတို့ ပစ္စုပ္ပန် အကျိုး တစ်လွှာ (မှန်လှပါ)။

မိုက်ပြစ်သင့်တာက ဒုက္ခသစ္စာ

ယခု ပစ္စုပ္ပန်ဘဝ ဒကာ ဒကာမတွေ ဘာနဲ့နေသတုံး၊ မေးတော့ မိုက်ပြစ်သင့်တဲ့ဒုက္ခသစ္စာနဲ့နေပါတယ် (မှန်လှပါ ဘုရား)၊ ရှင်းပလား (ရှင်းပါပြီ) မိုက်ပြစ်သင့်တဲ့ (ဒုက္ခသစ္စာနဲ့ နေ ရပါတယ်ဘုရား) ဒုက္ခသစ္စာနဲ့ နေရတယ်ဆိုတဲ့ ဥစ္စာသိသွားပြီ (သိသွားပါပြီဘုရား)။

ဒုက္ခသစ္စာဆိုတာ ဒကာ ဒကာမတွေ မှတ်ပါ။ ပဋိသန္ဓေ ဝိညာဏ်ဆိုတာလည်း ဒုက္ခသစ္စာပဲ (မှန်ပါ) ဇာတိဒုက္ခသစ္စာကိုး (မှန်ပါ) ပဋိသန္ဓေ ဝိညာဏ်ဆိုလို့ရှိရင် (ဒုက္ခသစ္စာပါဘုရား) ဇာတိ-ဒုက္ခသစ္စာပဲ (မှန်လှပါ) ဒီဘက်ဟာတွေက ဇရာ၊ ဗျာဓိ၊ ဒုက္ခသစ္စာဆိုရင် လွဲပါမလား (မလွဲပါဘုရား)။

ခန္ဓာငါးပါး ရှေးထားလို့ရှိရင် ပဋိသန္ဓေနေမှု၊ အိုမှု၊ နာမှု၊ သေမှုဟာ ဒီအထဲမှာပါပြီးသားမနေဘူးလား (နေပါတယ်ဘုရား) ပါပြီးသားနေတော့ခန္ဓာငါးပါးသည် ဘာသစ္စာလဲ (ဒုက္ခသစ္စာပါ ဘုရား)။

ဒုက္ခသစ္စာခန္ဓာငါးပါး

ဪ-ဒကာ ဒကာမတို့ ကံမကောင်း အကြောင်းမသင့်လို့ ရှေးအတိတ်ဘဝကမိုက်ခဲ့လို့ မိုက်ပြစ်သင့်တာလားဆိုတာ အကဲခတ်ကြည့်တာပေါ့ (အတိတ်ဘဝက မိုက်ခဲ့လို့မိုက်ပြစ်သင့်တာပါဘုရား) အတိတ်ဘဝက မိုက်ထားတာနဲ့ ယခုဘဝမှာ ဒုက္ခသစ္စာ-ခန္ဓာငါးပါး၊ ဇာတိ၊ ဇရာ၊ မရဏလည်း ဒီအထဲပါပြီးသားနော် (မှန်လှပါဘုရား)။

ကိုင်း . . . ဒကာ ဒကာမတို့ ယခုဘာနဲ့ နေကြသတုံးလို့ မေးရင် (ဒုက္ခသစ္စာ - ခန္ဓာငါးပါးနဲ့ နေရပါတယ်ဘုရား) ဒကာကြွယ် ရှင်းပလား (ရှင်းပါပြီ) ဦးလှဘူး မရှင်းသေးဘူးလား (ရှင်းပါပြီဘုရား) အင်း-ဟင် ၁-ကအတိတ်ဘဝကမိုက်ခဲ့တာ (မှန်ပါ)၊ ၂-က ယခုဘဝမှာဖြင့်မရှောင်သာ မလွဲသာတွေ့ရတဲ့ ဒုက္ခသစ္စာ (မှန်လှပါဘုရား) ရှင်းပြီနော် (ရှင်းပါပြီဘုရား)။

ဒါဖြင့် ၂-ကို ဘာသစ္စာဆိုကြမယ် (ဒုက္ခသစ္စာပါဘုရား) သဘောကျပလား (ကျပါပြီ) ကောင်းပြီ၊ ဒါဖြင့် ဒကာ ဒကာမတို့ ၂-နံပါတ်သည်ကားလို့ဆိုရင် ဒုက္ခသစ္စာလို့ ပိုင်ပိုင်နိုင်နိုင်သိထားတော့ ဪ-ဒီဒုက္ခသစ္စာဖြင့် ယခုကိုယ်ပိုင်ကိုယ်ဆိုင်အဖြစ်နဲ့ နေကြရပြီနော် (မှန်လှပါဘုရား) ဒီဒုက္ခသစ္စာကြီးတော့ ထားပစ်ခဲ့လို့မဖြစ်ဘူး (မဖြစ်ပါဘုရား)။

အနာပေါက်တယ်ဆိုရင်ဖြင့် ဒီအနာခွာပစ်လို့လည်းမရ

ဘူး (မရပါဘုရား) အိုတယ်ဆိုတာ အိုတာနုတ်ပစ်လည်း
တစ်ကိုယ်လုံးပါသွားမှာပဲ (မှန်ပါ့ဘုရား) နာတယ်ဆိုတာ နာတာ
နုတ်ပစ်ရင်လည်း (မရပါဘုရား) မရနိုင်တော့ဘူးတဲ့ သေတတ်တဲ့
တရားပါလို့ သေတာနုတ်ပစ်ရင်လည်း ခန္ဓာပါပြုတ်မှာပဲ (မှန်လှပါ
ဘုရား) ဒကာကြွယ်ရေ ဒါဖြင့် ဒုက္ခသစ္စာ အသုံးမကျတာကြီး
ကတော့ ပေါ်နေပြီ (ပေါ်နေပါပြီဘုရား) မပေါ်ဘူးလား (ပေါ်
ပါတယ်ဘုရား)။

အဲဒါကို ဒကာ ဒကာမတွေက ဪ-ဒုက္ခသစ္စာပါ
ကလားဆိုတာ မသိသေးလို့ရှိရင်ဖြင့်-တဲ့ ဒီခန္ဓာကြီးကို ခင်ဗျားတို့
သည်ကားလို့ ဆိုလို့ရှိရင် ဒုက္ခသစ္စာကို ရောက်တဲ့ ဘဝမှာ မသိလို့
ရှိရင် ဒကာ ဒကာမတို့ သိတဲ့အတိုင်းတဲ့၊ အဝိဇ္ဇာပြန်ပေါ်ဦးမှာ
ပဲ (ပေါ်ပါမယ်ဘုရား)။

ခန္ဓာကို ဒုက္ခသစ္စာလို့မသိရင်

ရောက်တဲ့ဘဝမှာ ခန္ဓာကို ဒုက္ခသစ္စာမသိရင် (အဝိဇ္ဇာ
ပြန်ပေါ်ဦးမှာပါပဲဘုရား) ၎င်းဘဝကြီးကိုပဲ ရောက်ရာမှာ
ဒကာကြွယ်ရေ-ကိုယ့်သားနဲ့၊ ကိုယ့်မယားနဲ့၊ ကိုယ်မသေခင်
ကလေး ခပ်ပျော်ပျော်ကလေး နေလိုက်ချင်သေးတာကလည်း
ရောက်ရာဘဝပျော်တယ် (ပျော်ပါတယ်ဘုရား) ဒါလာပြန်တော့
လည်း တဏှာလာတယ် (မှန်ပါ့ဘုရား)။

အင်း.. . ဒုက္ခသစ္စာထဲကနေပြီး ကိုယ့်ဒုက္ခသစ္စာ ကိုယ်
မသိတာက အဝိဇ္ဇာ (မှန်ပါ) ကိုယ့်ဒုက္ခသစ္စာကြီးကို ဒုက္ခသစ္စာ
လို့ မသိတော့ အရတော်လေစွဆိုပြီး သကာလ ပျော်တာက
တဏှာ.. . (မှန်ပါဘုရား)၊ ဒီသား-ဒီမယားတွေနဲ့ ဒီခန္ဓာကြီးနဲ့
မခွဲချင်တာက ဥပါဒါန်.. . (ဥပါဒါန်ပါဘုရား)၊ သဘောကျ
ပလား.. . (ကျပါပြီ)။

အဲဒီတော့ ဒကာ ဒကာမတို့ ကာယကံ၊ ဝစီကံတွေနဲ့
ပြုတဲ့ စေတနာတွေ သင်္ခါရတွေ မလာပေဘူးလား.. . (လာပါ
တယ်ဘုရား)၊ ကာယကံ၊ ဝစီကံပြုတဲ့ ကမ္မဘဝတွေကော.. .
(လာပါတယ်ဘုရား)။

ဪ-ဒီ ၂-နံပါတ် ဒုက္ခသစ္စာထဲမှာ ဒကာ ဒကာမတို့
မသိမှုထပ်ပွားပြီး ခင်မင်မှုတွေ တိုးပွားလာတာလည်း၊ ထင်ရှား
တယ်.. . (ထင်ရှားတယ်ဘုရား)၊ ဒုက္ခသစ္စာလို့မသိတာက
အဝိဇ္ဇာ.. . (မှန်ပါ)၊ ဒီခန္ဓာကြီး ၂-နံပါတ်ကြီးကိုပင် ခင်မှုပွား
တာက တဏှာ.. . (တဏှာပါဘုရား)၊ သဘောကျပလား...
(ကျပါပြီ)။

ဒီ-ဒုက္ခသစ္စာမျိုးရအောင် အားထုတ်ချင်တာက သင်္ခါရ
... (မှန်လှပါဘုရား)၊ သဘောကျပလား.. . (ကျပါပြီ)၊
ဒီခန္ဓာကြီးကိုစွဲလန်းနေတာက ဥပါဒါန်.. . (မှန်ပါ)၊ ဒီခန္ဓာကြီး
ကို စွဲလန်းနေတာက ဥပါဒါန်.. . (မှန်ပါ)၊ ဒီခန္ဓာကြီးကို

ကာယကံ၊ ဝစီကံတွေနဲ့ပြုနေတော့ ကမ္မဘဝ... (ကမ္မဘဝပါ
ဘုရား)။

သမုဒယသစ္စာပေါက်ပွားလာတယ်

ဪ-ဒါဖြင့် ၂-နံပါတ်ထဲမှာ ဒကာ ဒကာမတို့ သမုဒယ
သစ္စာ ပေါက်ပွားလာတယ်... (ပေါက်ပွားလာပါတယ်ဘုရား)၊
၂-နံပါတ်ထဲက ဘာတွေပေါက်ပွားသလဲ... (သမုဒယသစ္စာ
တွေ ပေါက်ပွားပါတယ်ဘုရား)၊ ရှင်းပါ-ရှင်းပါ ဒကာ ဒကာမတို့
ပုံစံကြီးကြည့်ပါ၊ ဒါ ၂-နံပါတ်ဆိုတာ ပြထားတယ်... (မှန်လှ
ပါဘုရား)။

အဲဒီအထဲမှာ ဒကာ ဒကာမတို့ ကိုယ့်ဒုက္ခသစ္စာကြီး
ကိုယ်မသိတာက အဝိဇ္ဇာကလည်း ဒီထဲက ပေါက်ပွားလာတာ
... (မှန်လှပါဘုရား)၊ ဒီခန္ဓာကြီးခင်တဲ့ သမုဒယသစ္စာကလည်း
ဒီထဲက ပေါက်ပွားတာ... (မှန်ပါဘုရား)။

ဒါဖြင့် ဒီထဲက ပေါက်ပွားတာ ငါးခု ပေါက်ပွားတယ်
... (မှန်ပါဘုရား)၊ ဒကာကြွယ် ဘယ်နှစ်ခု ပေါက်ပွားသလဲ
... (ငါးခုပေါက်ပွားပါတယ်ဘုရား)၊ ငါးခုပေါက်ပွားတော့ ဒုက္ခ
သစ္စာထဲက သမုဒယ ပေါက်ပွားသဟေ့... (မှန်လှပါဘုရား)၊
ဘယ်နှယ်ဆိုကြမလဲ... (ဒုက္ခသစ္စာထဲက သမုဒယပေါက်ပွား
ပါတယ်ဘုရား)။

ဒုက္ခသစ္စာထဲက သမုဒယသစ္စာ ပေါက်ပွားတယ်လို့ ဆိုလို့ရှိရင် လွဲပါ့မလား... (မလွဲပါဘူး)။ ဘယ်ထဲက ဘာပေါက်ပွားပါလိမ့်... (ဒုက္ခသစ္စာထဲက သမုဒယသစ္စာ ပေါက်ပွားပါတယ်ဘူး)။

ဪ-ဘယ်ကာလမှာ ပွားပါလိမ့်မတုံးလို့ ကြည့်လိုက် တဲ့အခါကျတော့ ကိုယ်က ပစ္စုပ္ပန်ကာလ... (မှန်ပါ)။ ဒီကာလ ထဲမှာပွားတယ်... (မှန်ပါဘူး)။ ဒါ့ကြောင့် ဒီ ၃-နံပါတ် မှာ အောက်နားဖတ်လိုက်တော့ ပစ္စုပ္ပန်အကြောင်းခြင်းရာ ငါးပါးလို့ ပစ္စုပ္ပန်နဲ့ရေးတယ်... (မှန်ပါဘူး)။

ပစ္စုပ္ပန်ကာလ

ဒါ-ပစ္စုပ္ပန်ကာလ၊ ဒီထဲကနေပြီး အဝိဇ္ဇာသင်္ခါရ တဏှာ ဥပါဒါန် ဘဝတွေက ဒီအထဲကပေါ်လာတာ... (မှန်လှပါ)။ သဘောကျပါလား... (ကျပါပြီ)။ ဒကာ ဒကာမတို့ ၂-ထဲက၊ ၃-ပေါက်ပွားလာတယ်... (မှန်ပါဘူး)။ ၂-ထဲက (၃-ပေါက်ပွားပါတယ်ဘူး)။ ပစ္စုပ္ပန်ကာလထဲက ဒကာ ဒကာမတို့ သမုဒယသစ္စာတွေ ပေါက်ပွားလာပြန်တယ်... (မှန်ပါဘူး)။ ရှင်းပါလား... (ရှင်းပါပြီ)။

ပစ္စုပ္ပန်ကာလထဲက... (သမုဒယသစ္စာတွေ ပေါက် ပွားလာပါတယ်ဘူး)။ ပေါက်ပွားသင့်တယ်ဆိုတာလည်း ဒကာသစ်ယုံဖို့ကောင်းပါတယ်... (ကောင်းပါတယ်ဘူး)။

အခု ဒကာသစ် ခန္ဓာကို ဒကာသစ်တို့ကလည်း
ဒိဋ္ဌိသစ္စာလို့ မသိလို့ရှိရင်ဖြင့် ယခုလက်ရှိ ခန္ဓာကပေါ်လာတဲ့
အဝိဇ္ဇာပဲ... (မှန်ပါ့ဘုရား)၊ မဟုတ်ဘူးလား... (ဟုတ်ပါ
တယ်ဘုရား)၊ ကိုယ့်ဘဝကလေး ကိုယ်ခင်နေလို့ရှိရင်ဖြင့် ယခု
ပစ္စုပ္ပန်ခန္ဓာကြီး ယခုခင်တာပဲ... (မှန်ပါ့)၊ တဏှာပေါ်လာတယ်
... (ပေါ်လာပါတယ်ဘုရား)။

ကောင်းပြီ၊ ဒီလောက်ဆိုရင်သိတော့၊ ဪ-ဒါဖြင့်
ပစ္စုပ္ပန်အကြောင်းခြင်းရာ ငါးပါးပေါ်လာတယ်... (ပေါ်လာပါ
တယ်ဘုရား)၊ မပေါ်ဘူးလား... (ပေါ်ပါတယ်ဘုရား)၊
အင်း... ဟင် ဒီပေါ်လာတဲ့ဟာ ဘာသစ္စာဖြစ်မယ်...
(သမုဒယသစ္စာဖြစ်ပါမယ်ဘုရား)၊ အဲဒါကြောင့် သမုဒယသစ္စာ
၃-နံပါတ်ကို တစ်ခါပြန်ပြတယ်... (မှန်လှပါဘုရား)။

သူ့ကို မရှင်းမှာစိုးတဲ့အတွက် ပစ္စုပ္ပန်အကြောင်းခြင်းရာ
ငါးပါးပြန်ပေါက်ပွားတယ်လို့ ရေးလိုက်တယ်... (မှန်လှပါ
ဘုရား)၊ တွေ့ကြတယ်မဟုတ်လား... (တွေ့ပါတယ်ဘုရား)၊
အင်း ပစ္စုပ္ပန်ခန္ဓာထဲက ပစ္စုပ္ပန်မကောင်းတဲ့ သမုဒယသစ္စာ
ဘယ်နှစ်ပါး ပေါက်ပွားလာပါလိမ့်... (ငါးပါး ပေါက်ပွားပါ
တယ်ဘုရား)၊ ဒကာကြွယ် ရှင်းပြီနော်... (ရှင်းပါပြီဘုရား)။

ဒုက္ခသစ္စာလို့ မသိတဲ့အချိန်

အဲဒီတော့ အိမ်မှာနေတဲ့အခါကျတော့ စဉ်းစားကြတာ ပေါ့... (မှန်ပါ)၊ ဪ... ငါသည်ကားလို့ဆိုရင် ခန္ဓာကြီး ဒုက္ခ သစ္စာရယ်လို့ ငါရှုနေသလား-မရှုဘူးလား... (မှန်လှပါဘုရား)၊ ဒုက္ခသစ္စာလည်း ငါသိနေတဲ့အချိန်လား-မသိသေးဘူးလားလို့ ကိုယ့်ကိုယ်ကို စဉ်းစား... (မှန်လှပါဘုရား)။

ဒုက္ခသစ္စာ မသိတဲ့အချိန် သားတွေသမီးတွေ ဆွေတွေ မျိုးတွေနဲ့ အချိန်ကုန်ပြီးသကာလနေကြတဲ့အခါ ဪ-ငါပစ္စုပ္ပန် ယခု ရထားတဲ့ခန္ဓာထဲက အဝိဇ္ဇာဆိုတဲ့ တရားဖြင့် ပေါက်ပွားပေါ့... (မှန်လှပါဘုရား)၊ အဝိဇ္ဇာဆိုတဲ့တရား... (ပေါက်ပွားပါ ပြီဘုရား)။

ကိုယ့်ခန္ဓာကြီးကို ခလုတ်မထိ၊ ဆူးမငြိ ခင်ကြတဲ့ဥစ္စာ၊ ယခုခန္ဓာကြီးကို ဒုက္ခသစ္စာမှန်းမသိလို့ ခင်ပြီးနေပြန်လို့ရှိရင်လည်း ဒီ-ခင်လုံးသည် ပစ္စုပ္ပန်ဘဝထဲက ပေါက်ပွားလာတဲ့ သမုဒယပဲ... (မှန်ပါ)၊ အားထုတ်တာတွေ ဟူသရွေ့လည်း ထိုအတိုင်းပဲ... (မှန်လှပါ)၊ ရှင်းကြပလား... (ရှင်းပါပြီဘုရား)။

ဝိပဿနာလုပ်ဖြစ်အောင်လုပ်ပါ

ဪ... ဒါဖြင့် ဘုန်းကြီးတို့လုပ်ပါ ဒကာ ဒကာမတွေ မှာ... သူတော်ကောင်းအလုပ်ဆိုတဲ့ ဝိပဿနာအလုပ်ကို

ဒကာကြွယ်က ခပ်အေးအေးနဲ့ ဖြည်းဖြည်းမှ လုပ်တော့မယ်ဆိုလို့ ရှိရင် ပေါက်ပွားချင်သလောက် ပေါက်ပွားပါစေလို့ ပစ်ထားတာနဲ့ တယ်တူတယ်၊ မတူဘူးလား... (တူပါတယ်ဘုရား)၊ ပေါက်ပွား ချင်သလောက်... (ပေါက်ပွားပါစေလို့ ပစ်ထားတာနဲ့တူပါ တယ်ဘုရား)။

အဲ... ပေါက်ပွားချင်သလောက် ပေါက်ပွားပါစေလို့ ပစ်ထားတာနဲ့တူတော့ ဒကာ ဒကာမတို့ ငါးပါးဟာ ပေါ်လာ မယ်... (ပေါ်လာပါမယ်ဘုရား)၊ အဝိဇ္ဇာ သင်္ခါရ တဏှာ ဥပါဒါန် ကမ္မဘဝတွေ ဒကာသစ်-မလာပေဘူးလား... (လာပါ တယ်ဘုရား)၊ အင်း... ဘယ်ခန္ဓာထဲက ပေါက်ပွားလာတာလဲ ပစ္စုပ္ပန်ခန္ဓာထဲကပါဘုရား။

အဲဒီတော့-ပစ္စုပ္ပန်ခန္ဓာထဲက ပေါက်ပွားပြီး သကာလ လာတဲ့အတွက်တဲ့ ဒကာ ဒကာမတို့ ဒါဟာပစ္စုပ္ပန်အကြောင်း ခြင်းရာငါးပါး နောက်ထပ်ပေါ်လာတယ်... (မှန်ပါ)၊ ဘာသစ္စာ ပေါ်လာသလဲ... (သမုဒယသစ္စာပေါ်လာပါတယ်ဘုရား)၊ သမုဒယသစ္စာ ပြန်ပေါ်တယ်... (မှန်လှပါဘုရား)၊ ရိပ်မိကြ ပလား... (ရိပ်မိပါပြီဘုရား)၊ ဘာသစ္စာတွေ ပြန်ပေါ်ပါလိမ့် ... (သမုဒယသစ္စာတွေ ပြန်ပေါ်ပါတယ်ဘုရား)။

သမုဒယသစ္စာပြန်ပေါ်တယ် ဒကာ ဒကာမတို့၊ နဂိုအနာမှ မပျောက်သေးဘူး... (မှန်ပါဘုရား)၊ နောက်

အနာပေါက်ကြောင်းတွေ ထပ်ပြီး ပေါ်လာတယ်... (မှန်ပါ)။
နဂို ဒုက္ခသစ္စာ အနာကြီး ပျောက်ပြီးလား... (မပျောက် သေးပါ
ဘုရား)။

အဲဒီ ဒုက္ခသစ္စာအနာကြီး မပျောက်ခင်က ဒီအနာထဲက
မှ ဒကာ ဒကာမတို့ အနာဆိပ်တွေ ပြန်တက်ပြီးသကာလ အင်း-
ဟင်-ကျောက်ပေါက်ပြီးမှ ကျောက်တက်ပြန်ပေါက်သလို ဖြစ်
နေတယ်... (မှန်လှပါဘုရား)။

ကျောက်လည်း မပျောက်သေးဘူး၊ ကျောက်တက်
တိုးလာတယ်ဆိုတဲ့ အဓိပ္ပါယ်မျိုး ရောက်လာတယ်... (မှန်လှ
ပါဘုရား)၊ မရောက်ဘူးလား... (ရောက်ပါတယ်ဘုရား)။

ယခုပစ္စုပ္ပန်ထဲက သမုဒယသစ္စာငါးပါးပေါ်လာတယ်၊
ရှင်းပလား... (ရှင်းပါပြီဘုရား)၊ ပစ္စုပ္ပန်ခန္ဓာထဲက... (သမုဒယ
သစ္စာငါးပါးပေါ်လာပါတယ်ဘုရား)။

ပစ္စုပ္ပန်အကြောင်းခြင်းရာ

ဪ... ဒါဖြင့် ဒီဥစ္စာကို နာမည်ပေးမယ်ဆိုလို့ရှိရင်
ပစ္စုပ္ပန်အကြောင်းခြင်းရာ ငါးပါးလည်း ပေးနိုင်ပါတယ်... (မှန်
ပါဘုရား)၊ အနာဂတ်အကြောင်း ငါးပါးပေးလိုက်ရင်လည်း မလွဲ
ပါဘူး... (မလွဲပါဘုရား)၊ အနာဂတ်အကြောင်း ငါးပါးလို့
ပေးလိုက်ရင်ကော... (မလွဲပါဘုရား)၊ ပေါ်တာတော့ ပစ္စုပ္ပန်

၂၆ * သစ္စာလေးပါးတရားတော်

ကာလမှာပေါ်တာ အမှန်ပဲ... (မှန်ပါ)။ သို့သော် သူပစ္စုပ္ပန်
ကာလမှာ အကျိုးမပေးဘူး... (မပေးသေးပါဘုရား)။

အနာဂတ်အကြောင်း

အနာဂတ်ကာလမှာ သွားပြီး အကျိုးပေးမယ်ဆိုသော
ကြောင့် အချို့နေရာမှာ ဒကာ ဒကာမတွေက အနာဂတ်
အကြောင်းလို့မှတ်လဲ မလွဲဘူးမှတ်လိုက်... (မှန်ပါဘုရား)။ ပေါ်
တာထောက်ရင် ပစ္စုပ္ပန်ခန္ဓာကပေါ်တယ်။ သူလုပ်ရမည့်ကိစ္စ
ကြည့်လိုက်လို့ရှိရင်ဖြင့် အနာဂတ်မှာ လုပ်မယ်ဆိုတာ မှတ်ထား
ပါ... (မှန်ပါဘုရား)။ သဘောကျပလား... (ကျပါပြီ)။ အဲဒီ
တော့ အနာဂတ်အကျိုးပေါ်မလာပေဘူးလား၊ သေသည်၏
အခြားမဲ့၌... (ပေါ်လာပါတယ်ဘုရား)။

အနာဂတ်ဒုက္ခတွေ့ဆက်တော့မှာ

ဒါကြောင့် ဒီ ၃-နံပါတ်မြားကလေးက မင်းတို့ပစ္စုပ္ပန်
အကြောင်းခြင်းရာတွေ လုပ်လို့ရှိရင်ဖြင့် အနာဂတ်ဒုက္ခတွေ့နဲ့
ဆက်တော့မှာပဲဆိုတဲ့ဥစ္စာမပြဘူးလား... (ပြပါတယ်ဘုရား)။
မြားကလေးက ဘာပြပါလိမ့်... (ပစ္စုပ္ပန်အကြောင်းနဲ့ အနာပတ်
ဒုက္ခဆက်မယ်ဆိုတာ ပြပါတယ်ဘုရား)။

အကြောင်းကိုချုပ်အောင်မလုပ်နိုင်ရင်

အနာဂတ်ဒုက္ခသစ္စာနဲ့ဆက်တော့မှာပဲဆိုတဲ့ ဥစ္စာပစ္စုပ္ပန်အကြောင်းခြင်းရာ ငါးပါးကို ဒကာ ဒကာမတွေက ချုပ်အောင် သိမ်းအောင် ငြိမ်းအောင် မလုပ်နိုင်လို့ရှိရင် ဒကာကြွယ် နောက်ထပ်ခန္ဓာဒုက္ခပေါ်မယ်. . . (ပေါ်ပါမယ်ဘုရား)၊ မပေါ်ပေဘူးလား. . . (ပေါ်ပါမယ်ဘုရား)။

နောက်ထပ် ခန္ဓာဒုက္ခသစ္စာပေါ်လို့ရှိရင် ဒီဒုက္ခသစ္စာထဲ ကလည်း အရင်လိုပဲ ပွားဦးမှာပဲ. . . (ပွားပါမယ်ဘုရား)၊ ပွားလို့ ရှိရင်ဖြင့် ဆက်လို့ လည်လို့ကို ပြီးနိုင်ကြပါ့မလား. . . (မပြီးနိုင်ပါဘုရား)၊ ဒါဖြင့် တောက်လျှောက် လည်တော့မှာပဲ. . . (မှန်ပါ)၊ မလည်ပေဘူးလား. . . (လည်ပါတယ်ဘုရား)။

အဲဒီတော့ ဒကာ ဒကာမတို့ လည်ချင်သေးသလား. . . လို့ မေးလို့ရှိရင်ဖြင့် ဘယ်သူမှ မလည်ချင်ဘူးဆိုတဲ့ဥစ္စာ တစ်ပြိုင်နက် အသံထွက်မယ်. . . (မှန်လှပါဘုရား)၊ လည်ချင်သေးသလား မေးရင်. . . (မလည်ချင်ပါဘုရား)၊ မလည်ချင်လို့ ရှိရင် ဖြင့်တဲ့ ဘယ်နှယ်လုပ်ရမှာတုံးလို့ မေးတဲ့အခါကျလို့ရှိရင် ဒကာ ဒကာမတို့ ၂-နဲ့ ၃-မကူးပါစေနဲ့. . . (မှန်လှပါဘုရား)။

၂-နဲ့ ၃-မကူးပါစေနဲ့

ဘာတဲ့တုံး. . . (၂-နဲ့ ၃-မကူးပါစေနဲ့တဲ့ဘုရား)၊ ၂-နဲ့ ၃-

မကူးပါစေနဲ့တဲ့ ဒကာ ဒကာမတို့. . . (မှန်လှပါဘုရား) တို့တို့ ရှင်းရှင်း ဘွင်းဘွင်းပြောရလို့ရှိရင်ဖြင့် ၂-ထဲက ၃-မပေါက် ပွားပါစေနဲ့. . . (မှန်လှပါဘုရား)။

ဘယ်လိုမှတ်ကြမယ်. . . (၂-ထဲက ၃-မပေါက်ပွားပါစေနဲ့ဘုရား)၊ ဒီစကားဟာ တော်တော်အရေးကြီးတယ်. . . (မှန်လှပါဘုရား)၊ ၂-ထဲက (၃-မပေါက်ပွားစေနဲ့ဘုရား)၊ အဲ. . . ၃-နံပါတ် ဖြစ်မည့်တရားတွေ မပေါက်ပွားပါစေနဲ့. . . (မှန်လှပါ)၊ ၂-ထဲက (၃-နံပါတ်ဖြစ်မည့်တရားတွေ မပေါက်ပွားပါစေနဲ့)။

အဲဒီတော့ ၃-နံပါတ်ဖြစ်မည့်တရားပေါက်ပွားလို့ရှိရင် ပဋိစ္စသမုပ္ပါဒ်အကြောင်း၊ ၃-နံပါတ်ဖြစ်ရမည့် တရားတွေ မပေါက် ပွားလို့ရှိရင် ပဋိစ္စသမုပ္ပါဒ်ချုပ်ကြောင်း. . . (မှန်လှပါဘုရား)။

ဒါခန္ဓာချုပ်ကြောင်း

ဒါလေးနှစ်လုံးကို သေသေချာချာမှတ်ပါ. . . (မှန်လှပါ)၊ ၃-ဖြစ်မည့်တရားတွေ မပေါက်ပွားရင်း. . . (ပဋိစ္စသမုပ္ပါဒ်ချုပ် ကြောင်းပါဘုရား)၊ ဒါ-ခန္ဓာချုပ်ကြောင်း. . . (မှန်ပါဘုရား)၊ ရှင်း ပလား. . . (ရှင်းပါပြီဘုရား)။

အင်း. . . ဟင်. . . ၃-ဖြစ်မည့်တရားတွေ ၂-ထဲက ပေါက်ပွားလာပြန်လို့ရှိရင်ဖြင့် ၄-နံပါတ် ဒုက္ခသစ္စာဖြစ်ကြောင်း . . . (မှန်လှပါဘုရား)၊ သေချာကြပလား. . . (သေချာပါပြီ ဘုရား)၊ ရှင်းပြီနော်. . . (ရှင်းပါပြီဘုရား)။

ကိုင်း... ဒါဖြင့် ဘုန်းကြီးတို့ ဒကာ ဒကာမတွေ ခုနက စကားနဲ့ ပြန်ပြီးသကာလ ညှိကြပါစို့... (မှန်လှပါဘုရား)။ နိဗ္ဗာန် ဆိုတာ... နိမ့်မလဲလို့မေးရင် ဘယ်နှယ်ဖြေကြမလဲ... (ရာဂ၊ ဒေါသ၊ မောဟချုပ်တာပါဘုရား)။

နိဗ္ဗာန်ဆိုတာဘာပါလိမ့်

ရာဂ၊ ဒေါသ၊ မောဟ ကုန်တာကို ဘာခေါ်ကြမယ်... (နိဗ္ဗာန်ခေါ်ပါတယ်ဘုရား)။ ဪ-ရာဂ၊ ဒေါသ၊ မောဟ ကုန်တာဆိုတာ ၃-နံပါတ်မပေါ်တာဟေ့... (မှန်လှပါဘုရား)။ ရှင်းပလား... (ရှင်းပါပြီ)။ ၂-ထဲက ၃-မပေါက်ပွားတာဟေ့... (မှန်လှပါဘုရား)။ ပေါ်ကြပလား... (ပေါ်ပါပြီဘုရား)။ ၂-ထဲက ၃-မပေါက်ပွားတာပါဘုရား။

အဲ... ၂-ထဲက ၃-မပေါက်ပွားတာသည် ရာဂ၊ ဒေါသ၊ မောဟကုန်တော့ကို ဒီဘက်မှာ သမုဒယသစ္စာတွေ သတ်ပြီး သား ဖြစ်သွားတယ်... (မှန်ပါ)။ ၄-နံပါတ် ဒုက္ခသစ္စာလာသေး ရဲ့လား... (မလာပါဘုရား)။

ဒုက္ခသမုဒယတို့၏ချုပ်တာနိဗ္ဗာန်

၃-နံပါတ် သမုဒယတွေလည်းချုပ်၊ ၄-နံပါတ် ဒုက္ခတွေ လည်းချုပ်တော့ ဒုက္ခသမုဒယတို့၏ချုပ်တာ ငြိမ်းတာ သိမ်းတာ နိဗ္ဗာန်... (မှန်လှပါဘုရား)။

ဒါဖြင့် ဒကာ ဒကာမတို့ နိဗ္ဗာန်ဆိုတာ ဘာတုံးမေးလို့ရှိရင်ဖြင့် ၂-ထဲက ၃-မပေါက်ပွားရင် နိဗ္ဗာန်ပါပဲ. . . (မှန်လှပါဘုရား)၊ ၂-ထဲက (၃-မပေါက်ပွားရင် နိဗ္ဗာန်ပါဘုရား)၊ ဒကာကြွယ် နိဗ္ဗာန်လို့ထင်ရှားသွားပြီ . . . (မှန်လှပါဘုရား)၊ မထင်ရှားသေးဘူးလား. . . (ထင်ရှားပါပြီဘုရား)။

အဲဒါကြောင့် ပဋိစ္စသမုပ္ပါဒ် ဒေသနာ စက်ဝိုင်းကြီးကို ခင်ဗျားတို့နားလည်အောင်လည်း နေ့တိုင်းပြပြီးနေတော့ဪ. . . သံဝေဂရချင်လည်း သူ့ကြည့်ဖို့ပဲ. . . (မှန်ပါ)၊ သံသရာ ဖြတ်ချင်ရင်လည်း သူ့ဖြတ်ဖို့ပဲ. . . (မှန်ပါဘုရား)။

ဒီလိုဆိုတော့ ဒကာသစ် အင်မတန်ရှင်းနေတဲ့ အဓိပ္ပါယ် ပေါ်လာတယ်. . . (ပေါ်လာပါတယ်ဘုရား)၊ မပေါ်ကြဘူးလား. . . (ပေါ်ပါတယ်ဘုရား)။

၂-ထဲက ၃-မပေါက်ပွားတာနိဗ္ဗာန်

ကိုင်း. . . ဒါဖြင့် ဒကာ ဒကာမတို့ နိဗ္ဗာန်ဆိုတာ ဘာတုံးလို့မေးရင်ဖြင့် ပဋိစ္စသမုပ္ပါဒ်နဲ့ရှုပြီး ဖြေကြလို့ရှိရင် ၂-ထဲက ၃-မပေါက်ပွားတာ နိဗ္ဗာန်ပါပဲ. . . (မှန်လှပါဘုရား)၊ ဖြေကြစမ်းပါဦး နိဗ္ဗာန်ဆိုတာဘာတုံး. . . (၂-ထဲက ၃-မပေါက်ပွားတာပါဘုရား)၊ ၂-ထဲက ၃-မပေါက်ပွားတာပဲ. . . (မှန်ပါ)၊ ၂-တွင် ရပ်ပြီး လမ်းဆုံးသွားရမယ်. . . (မှန်လှပါဘုရား)၊ ၃-နိပါတ်ဆိုတဲ့ဥစ္စာ မပေါ်ဖို့ အရေးကြီးတယ်. . . (မှန်ပါဘုရား)။

ဒကာ ဒကာမတို့ . . . ဘာအရေးကြီးပါလိမ့် . . . (၃-နံပါတ်မပေါ်ဖို့အရေးကြီးပါတယ်)၊ ၃-နံပါတ်မပေါ်ဖို့ရာ ဒကာသစ် သိပ်အရေးကြီးပါတယ် . . . (ကြီးပါတယ်)၊ ဒကာကြွယ် နိဗ္ဗာန်ပေါ်သွားပြီဗျ . . . (ပေါ်သွားပါပြီဘုရား)၊ ၂-ထဲက ၃-မပေါ်ရင်ဘာရမယ် . . . (နိဗ္ဗာန်ပါဘုရား)၊ သဘောပါလား . . . (ပါ၊ ပါပြီဘုရား)၊ ၂-ထဲက ၃-ပေါက်ပွားရင် သမုဒယသစ္စာ . . . (မှန်ပါ-သမုဒယသစ္စာပါ) ၂-ထဲက ၃-ပေါက်ပွားရင် . . . (သမုဒယသစ္စာပါဘုရား)။

အင်း . . . ဟင် . . . ဒါဖြင့် ၃-သမုဒယဆိုရင် ၄-ဒုက္ခကဖြင့် မလွဲသာမရှောင်သာတွေ့ရမယ် . . . (တွေ့ရပါမယ်ဘုရား)၊ ၄-ဒုက္ခကဖြင့် . . . (မလွဲမရှောင်သာ တွေ့ရပါမယ်ဘုရား)၊ မလွဲမရှောင်သာတွေ့ရမယ်ဆိုတာ ဒကာ ဒကာမတွေ အတော် ရှင်းသွားပြီ . . . (ရှင်းသွားပါပြီဘုရား)။

ဘုရားကဟောတော်မူတယ်

ဪ-ဒါဖြင့် ဘုရားသခင်ကိုယ်တော်မြတ်ကြီးက “နိဗ္ဗာနဉ္စ-ဘိက္ခဝေ ဒေသေဿာမိ နိဗ္ဗာနဂါမိဉ္စ ပဋိနပဒံ၊ ကတမဉ္စ ဘိက္ခဝေ ရာဂက္ခယော ဒေါသက္ခယော မောဟက္ခယော၊ ဣဒံ ဝုစ္စတိ ဘိက္ခဝေ နိဗ္ဗာနံ” လို့ ဟောတဲ့ဥစ္စာ မောင်ဘသော်တို့ ကျေနပ်သွားမလား . . . (ကျေနပ်ပါပြီဘုရား)။

အင်း... ဒီ ၃-နံပါတ် မလားရင် နိဗ္ဗာန်ဘဲ...
(မှန်လှပါ)၊ ၃-မလားရင်... (နိဗ္ဗာန်ပါဘုရား)၊ ရှင်းကြရဲ့လား
... (ရှင်းပါတယ်ဘုရား)၊ ဒကာကြွယ်... သေသေချာချာ
ပေါ်ပလား... (ပေါ်ပါပြီဘုရား) ၂-ထဲက ၃-မပေါက်ပွားရင်
(နိဗ္ဗာန်ပါဘုရား)။

နိဗ္ဗာန်မရတာဘယ်နှယ်ကြောင့်တုံး

ဪ... ဒကာ ဒကာမတို့၊ နိဗ္ဗာန်မရတာ ဘယ်နှယ်
ကြောင့် ပါလိမ့်မတုံးဆိုတော့ ၂-ထဲက ၃-ပေါက်ပွားလို့...
(မှန်လှပါ)၊ ပေါ်ပလား... (ပေါ်ပါပြီဘုရား)၊ ၂-ထဲက (၃
ပေါက်ပွားလို့ပါဘုရား)၊ ၂-ထဲက ၃-ပေါက်ပွားလို့တဲ့...
(မှန်ပါဘုရား)။

ဪ - ငါ့မှာကံမကောင်း အကြောင်းမသင့်လို့ နိဗ္ဗာန်
မရတာလားလို့ဆိုတော့ ကိုယ့်ကိုယ်ရဲ့ အပြစ်တွေ ကိုယ်ပေါ်ပါ
ပြီ... (မှန်လှပါ)၊ ဒို့က ၂ ထဲက နေ့တိုင်း ၃တွေပေါက်ပွားတာ
ကိုး... (မှန်လှပါဘုရား)။

ဒါကြောင့် နိဗ္ဗာန်ဆုတောင်းနေပေမယ့် ၃ပေါက်ပွားရင်
မရပါဘူး... (မှန်လှပါဘုရား) ရှင်းပလား (ရှင်းပါပြီဘုရား)။

နိဗ္ဗာန်ဘယ်လိုဆုတောင်း၊ ဆုတောင်း ၃ပေါက်ပွားရင်
၄ သို့သွားသွားရမယ်... (မှန်လှပါဘုရား)၊ နိဗ္ဗာန်တော့

မရပါဘူး... (မရပါဘုရား) ငှသွားရင်လည်း ဒုက္ခသစ္စာပဲရမယ်
... (မှန်လှပါဘုရား)။

ဘာဖြစ်လို့တဲ့လို့ မေးတဲ့အခါ ဂုပေါက်ပွားတာက
သမုဒယသစ္စာတည်ထောင်မိတယ်... (မှန်ပါ)။ သူ့ကိုတည်
ထောင်မိတော့ ငှ ကျတော့ မငြင်းမဆန် ခံရတော့မယ်...
(ခံရပါမယ်) ရှင်းပလား... (ရှင်းပါပြီဘုရား)။

ဪ-ဒါဖြင့် နိဗ္ဗာန်ရောက်ချင်လို့ရှိရင် နိဗ္ဗာန်ဆိုတာ
ဘာတဲ့လို့ မသိဘဲနေမှာစိုးလို့ ဘုရားက ရာဂက္ခယော(ပ)
နိဗ္ဗာန်ဆိုတဲ့ ဥစ္စာ ကျုပ်တို့ ပဋိစ္စသမုပ္ပါဒ်နဲ့ကြည့်လိုက်တော့မှ
ဒကာ ဒကာမတို့က ဂု မပေါ်တာကိုပင် ဆိုတာပါကလား...
(မှန်လှပါဘုရား) ဘာမပေါ်တာတဲ့... (ဂု မပေါ်တာဆိုတာပါ
ဘုရား) အတော်ကလေးကို သဘောပါသွားပြီ... (ပါ၊ ပါပြီ
ဘုရား)။

ဒကာ ဒကာမတို့ ဒီဥစ္စာ ခင်ဗျားတို့ကသူများကိုပြောမယ်
ဆိုလဲ ပြောနိုင်ပါတယ်... (မှန်ပါဘုရား) ကိုယ်ကိုယ်တိုင်လဲ
ဪ- နိဗ္ဗာန်ရမည့် ပုဂ္ဂိုလ်၊ မရမည့်ပုဂ္ဂိုလ်ဆိုတာ ကိုယ့်ဟာ
ကိုယ်သိတယ်... (မှန်ပါဘုရား)။ ၂ ထဲမှာ၊ အခု၂-ထဲမှာ
နေကြရတာ သေချာပါတယ်... (သေချာပါတယ်ဘုရား)။
သဘောကျပလား... (ကျပါတယ်ဘုရား)။ ၂ ထဲက ဂု-မပေါက်
ပွားရအောင် နေနိုင်တဲ့ ပုဂ္ဂိုလ်ဟာ ဒကာ ဒကာမတို့ ဪ-
ဒီဘဝဆုံးရင်နိဗ္ဗာန်ပဲ (မှန်လှပါဘုရား)။

ငါသည်နိဗ္ဗာန်ရမည့်ပုဂ္ဂိုလ်

၂ထဲက ၃မပေါက်ပွားရင် . . . (နိဗ္ဗာန်ပါဘုရား)၊ ဪ
 . . . ငါသည် နိဗ္ဗာန်ရမည့်ပုဂ္ဂိုလ်ပဲ . . . (မှန်ပါ)၊ ၂ထဲက ၃ပေါက်
 ပွားခဲ့သည်ရှိသော် ငါသည် ၄ ရောက်မည့်ပုဂ္ဂိုလ် . . . (မှန်လှ
 ပါဘုရား)၊ ၄ ဘာသစ္စာတုံး . . . (ဒုက္ခသစ္စာပါဘုရား)။

ဘာဖြစ်လို့ ဒုက္ခသစ္စာဆိုရပါသတုံးလို့ဆိုတော့ ၃ပေါက်
 ပွားတာက သမုဒယသစ္စာဖြစ်နေတယ် (မှန်ပါ့ဘုရား)၊ ၃-
 ပေါက်ပွားတာက . . . (သမုဒယသစ္စာပါဘုရား)။

ကြည့်လေ . . . ပစ္စုပ္ပန်အကြောင်းတစ်လွှာဆိုပြီး ဒါ
 သမုဒယသစ္စာ . . . (မှန်ပါ)၊ ဒီသမုဒယသစ္စာ လုပ်လို့ရှိရင် ဒီဒုက္ခ
 က တွေ့ရမယ်၊ ဘယ်နည်းနဲ့မှ မတတ်နိုင်ဘူး . . . (မတတ်နိုင်
 ပါဘုရား)၊ ဘယ်နည်းနဲ့မှ မတတ်နိုင်ဘူးဆိုတာ ဒကာ
 သစ်သေချာပါပြီ . . . (သေချာပါပြီဘုရား)။

ကိုင်း . . . ဒါဖြင့် နိဗ္ဗာန်သိသွားပြီ ဒကာကြွယ်ရေ . . .
 (မှန်လှပါဘုရား)၊ နောက်က အားလုံးဒကာဒကာမတွေ သိကြ
 ပလား . . . (သိပါပြီဘုရား)။

နိဗ္ဗာန်ဆိုတာ ဘာပါလိမ့်မတုံးမေးလို့ရှိရင် ပဋိစ္စသမုပ္ပါဒ်
 နဲ့ ပြောစမ်းပါ . . . ဘယ်နှယ်ပြောကြမယ် . . . (၂ထဲက ၃
 မပေါက်ပွားတာပါဘုရား) ၂-ထဲက ၃-မပေါက်ပွားလို့ရှိရင်
 နိဗ္ဗာန်ပဲ . . . (မှန်လှပါဘုရား)။

ကြည့်ပါလား ဒီမှာ ရာဂ၊ ဒေါသ၊ မောဟတွေ ချုပ်တာ ဒါရာဂတွေပဲ၊ ဒေါသတွေပဲ၊ မောဟတွေပဲ၊ ဒါအဝိဇ္ဇာတွေ... (မှန်ပါဘုရား)၊ နာမည်သာပြောင်းတာ အတူတူပဲ... (မှန်ပါ)၊ ၂-ထဲက ၃ပေါက်ပွားရင် ဘာခေါ်ကြမယ်... (နိဗ္ဗာန်ခေါ်ပါတယ်ဘုရား)။

၂-ပြီးရင် ၃-မလာတာနိဗ္ဗာန်

ဪ... နိဗ္ဗာန်ဆိုတာ ၂ထဲက ၃မပေါက်ပွားတာဆိုတာပဲ... (မှန်လှပါ)၊ ၂-ပြီးရင် ၃-မလာတာ နိဗ္ဗာန်... (မှန်လှပါ)၊ ၂-ပြီးရင်... (၃မလာတာ နိဗ္ဗာန်ပါဘုရား)။

ဪ-ဒို့နိဗ္ဗာန်မရောက်တာ ဘာကြောင့်ပါလိမ့်မလဲလို့ ကိုယ့်ကိုယ်ကို စစ်ဆေးပြန်တော့လဲ ဒို့က ၂ထဲမှာလဲနေပြန်... ၃ တွေကလဲ ဗလဗွေထနေပြန်၊ ကြွနေပြန်ဆိုတော့ ဪ... ငါတို့အတွက်ကဖြင့် ဘယ်လိုဆုတောင်းလို့ ဘယ်လိုဆုပေး... ပေး၊ ဘယ်လိုပဲ ဘာလုပ်နေနေမရပါဘူး... (မရပါဘုရား)၊ ဆုံးဖြတ်ချက်ချပါ... (မှန်ပါ)၊ မချထိုက်ဘူးလား... (ချထိုက်ပါတယ်ဘုရား)။

ကိုင်း... ဒါဖြင့် အားလုံး ဒကာဒကာမတွေ နိဗ္ဗာန်ဆိုတာ ရာဂ၊ ဒေါသ၊ မောဟကုန်တာကို ခေါ်တယ်ဆိုတာ သဘောကျလား... (ကျပါပြီဘုရား)၊ ပဋိစ္စသမုပါဒ် အလိုတော့ဘာ

တဲ့... (၂-ထဲက ၃-မပေါက်ပွားတာပါဘုရား) ၂ထဲက ၃မပေါက်
ပွားဘူးဆိုတော့ ရာဂ၊ ဒေါသ၊ မောဟကုန်တာနဲ့ အတူတူပဲ...
(မှန်ပါ) ရှင်းပလား... (ရှင်းပါပြီ)။

ပိုင်ပိုင်နိုင်နိုင်သိလျှင်သေပျော်ပြီ

အဲဒီလို ပိုင်ပိုင်နိုင်နိုင်သိလာတော့မှ ဪ... နိဗ္ဗာန်
ဆိုတာသည် တခြားလားအောက်မေ့တယ်။ ၂ထဲက
၃မပေါက်ပွားတော့ နောက်၄နံပါတ်ဒုက္ခမလာဘူး... (မှန်လှပါ
ဘုရား)။ အင်း ဒါဖြင့် နိဗ္ဗာန်ဆိုတာ ၃-သမုဒယနဲ့ ၄-ဒုက္ခချုပ်တာ
ပါလား... (မှန်ပါဘုရား)။ ၃-သမုဒယနဲ့... (၄ဒုက္ခချုပ်တာပါ
ဘုရား)။ ၄-ဒုက္ခချုပ်တာပဲလို့ ပိုင်ပိုင်နိုင်နိုင်သိရတဲ့အဖြစ်
ကလေးဟာ ဒကာကြွယ် သေပျော်ပြီနော်... (မှန်လှပါ)။

ကျုပ်တို့က နိဗ္ဗာန်မြို့ကြီး ပြကြီးတွေနဲ့ အမျိုးမျိုးအဖုံဖုံ
ထင်ပြီးသကာလ နေငြားသော်လဲ မောင်ဘသော်-အတွေးသာ
ဖြစ်တယ်... (မှန်လှပါ)။

တိုတိုပြောတော့ ၃-မလာရင် နိဗ္ဗာန်

စင်စစ်တော့ဖြင့် ၃-မပေါက်ပွားလို့ ၄-ဒုက္ခငြိမ်းတာဟာ
နိဗ္ဗာန်ပါပဲ... (မှန်လှပါဘုရား)။ တိုတိုပြောတော့ ၃မလာရင်
လည်း နိဗ္ဗာန်ပဲ... (မှန်လှပါ)။ ၃-မလာကတည်းက ၄-

ဘယ်လာတော့ မလဲ. . . (မလာပါဘုရား)၊ လာနိုင်သေးရဲ့လား
. . . (မလာနိုင်ပါဘုရား)။

အဲ့ဒါကြောင့် နိဗ္ဗာန်ဆိုတာက “ကတမဉ္စ နိဗ္ဗာန်၊ ယော
ခေါဘိက္ခု ရာဂက္ခယော ဒေါသက္ခယော မောဟက္ခယော” ရာဂ၊
ဒေါသ၊ မောဟချုပ်တာ၊ ဥမလာတာပဲဟေ့. . . (မှန်ပါ့ဘုရား)၊
ဒကာသစ် ကောင်းကောင်း ပေါ်သွားပြီ. . . (ပေါ်ပါပြီဘုရား)၊
မပေါ်သေးဘူးလား. . . (ပေါ်ပါပြီဘုရား)။

ဟိုက မပြောတာမှန်းဖြေရမှာပဲ သိတာကတော့ဖြင့်. . .
(ကိုယ်က သိပါတယ်ဘုရား)၊ သိတာ ကိုယ့်ဟာကိုသိတယ်. . .
(မှန်ပါ)။

ဒါဖြင့် ကိုယ့်အသိသူများမေးရင်အပိုပေါ့. . . (မှန်လှပါ)၊
ရိပ်မိပလား. . . (ရိပ်မိပါပြီ)၊ အံ့မလေး ဒကာ ဒကာမတွေက
တပည့်တော်အတွက် စဉ်းစားပေးစမ်းပါဘုရား၊ ဒီဘဝနိဗ္ဗာန်
ရမည့်ပုဂ္ဂိုလ်လားလို့သွားပြီးများမေးမနေကြနဲ့. . . (မှန်လှပါဘုရား)၊
ကိုယ့်ဟာကိုယ်မေးရင်ပေါ်ပါလိမ့်မယ်. . . (မှန်ပါ့ဘုရား)၊ သူတစ်ပါး
မေးရင်. . . (လွဲပါလိမ့်မယ်ဘုရား) ကိုယ့်ဟာကိုယ်မေးလို့ရှိ
ရင်. . . (ပေါ်လာလိမ့်မယ်)။

အဲ. . . ကိုယ့်ဟာကိုယ် မေးလို့ရှိရင် မသွားဘူးကွ. . .
ရင်လဲဖြေလိမ့်မယ်. . . (မှန်ပါ)၊ သွားမယ်ကွရင်ကော. . . (ဖြေ
ပါမယ်ဘုရား)၊ ဖြေမှာပဲဆိုတော့ ဒကာ ဒကာမတို့ ဒါ ဒိဌဓမ္မော

ပဲ . . . (မှန်ပါ)။ ကိုယ်တိုင်မြင်တဲ့တရား . . . (မှန်ပါ)။ ရှင်းပလား၊
(ရှင်းပါပြီ) အဲဒီတော့ သန္တတိကောဆိုတာ ဒါပါပဲ . . . (မှန်ပါ)။

“သန္တတိကော သာမံ ပဿိတဗ္ဗော” တဲ့ သာမံ-ကိုယ်တိုင်၊
ပဿိတဗ္ဗော-သိပါတယ်ကွာတဲ့ နိဗ္ဗာန်သွားမယ်၊ မသွားဘူး
ဆိုတာ . . . (မှန်ပါဘုရား)။

ဒကာကြွယ်ကော ကိုယ့်အကြောင်းကိုယ် သိပြီလား
. . . (သိပါပြီဘုရား)။ နောက်က ဒကာ ဒကာမတွေ . . . (သိပါပြီ
ဘုရား)။ တပည့်တော် ဒုက္ခချုပ်တဲ့ နိဗ္ဗာန်ရောက်မှာလားလို့
ဘယ်သူ့သွားမေးမလဲ . . . (ကိုယ့်ဟာကို မေးရပါမယ်ဘုရား)။
ဘာတဲ့တုံး ဒကာ ဒကာမတို့ . . . (ရာဂ၊ ဒေါသ၊ မောဟ ချုပ်တာ
နိဗ္ဗာန်ပါဘုရား)။

ဒီဘဝနိဗ္ဗာန်ရမည့်ပုဂ္ဂိုလ်လား

အဲ. . . ရာဂ၊ ဒေါသ၊ မောဟချုပ်တာပဲ နိဗ္ဗာန်ဆိုတာ
သိသွားတော့ ဪ . . . တို့ ပဋိစ္စသမုပ္ပါဒ်ထဲ ကြည့်လိုက်တော့
၂ထဲက ဥမလာတာ ဆိုတာပါကလားဟေ့ . . . (မှန်လှပါဘုရား)
ဘယ်နှယ်တဲ့ . . . (၂ထဲက ဥမလာတာကို ဆိုတာပါဘုရား)။
ဥနိပါတ်ရှိတဲ့တရားတွေ ပေါ်မလာတာ . . . (မှန်ပါဘုရား)။

အေး. . . ဒီလိုသိထားတော့မှ ဪ . . . မိမိသည်

ဒီဘဝနိဗ္ဗာန်ရမည့် ပုဂ္ဂိုလ်လား၊ မရသေးမည့် ပုဂ္ဂိုလ်လားဆိုတာ ကို ဘယ်ဆရာတော်ကြီး၊ ဘယ်လူပညာရှိမှ သွားမေးမနေပါနဲ့ . . . (မှန်လှပါ)၊ မေးရင်အပိုပဲ၊ ခင်ဗျားတို့ သွားတဲ့ ခရီးစရိတ် ကုန်ရုံပဲ . . . (မှန်ပါ)။ ကိုယ့်ဟာကိုယ်သိတယ် . . . (မှန်ပါ ဘုရား)၊ ဘယ်နှယ်ဆိုကြမလဲ . . (ကိုယ့်ဟာကို သိရပါမယ် ဘုရား)။

ဒကာသစ် . . . ကိုယ့်ဟာကိုယ်သိတယ်ဆိုတာ ယုံပြီလား . . . (ယုံပါပြီဘုရား)၊ အခု ဒကာ ဒကာမတွေ နံပါတ် ဘယ်အထဲမှာဖြစ်နေကြသတဲ့ . . . (၂ထဲမှာ ဖြစ်နေပါတယ် ဘုရား)၊ ၂-ထဲမှာနေတုံးပဲ ၃-တွေကသစ္စာလေးပါးမသိတဲ့ အဝိဇ္ဇာ တွေ၊ ခန္ဓာခင်တဲ့ တဏှာတွေ၊ မဂ်ဉာဏ်မလုပ်တဲ့ ပုဂ္ဂိုလ်မှာ ခုနကပြောတဲ့ ရာဂ၊ ဒေါသ၊ မောဟတွေ လာမှာပဲ . . . (မှန်ပါ)၊ မလာပေဘူးလား . . . (လာပါမယ်ဘုရား)။

အဲဒီတော့ တပည့်တော်ဘုရား ဒီဘဝနိဗ္ဗာန်များ ရပါ မလားလို့ ဆရာတော်ကြီးတွေသွားမေးရင် . . . (မှန်ပါ)၊ ဟိုက မှန်းဆဖြေလိမ့်မယ် . . . (မှန်ပါ)၊ သိတာကတော့ ကိုယ်က သိတယ် . . . (မှန်လှပါဘုရား)။

ရှုပ်မနေကြနဲ့ ကိုယ့်ဟာကိုယ်မေး

အင်း... ကိုယ့်ဟာကိုယ်မေး၊ ရှုပ်မနေကြနဲ့ (မှန်ပါ
ဘုရား)၊ သဘောပါကြပလား... (ပါပါပြီဘုရား)၊ အင်း...
ဟင်... ဘယ်သူ့ကိုမေးကြမယ်... (ကိုယ့်ဟာကိုယ်
မေးပါမယ်ဘုရား)။

တပည့်တော်များကတော့ ဘုရား-စာကလဲမတတ်
အဲဒီတော့ တပည့်တော်တို့ ဒီဘဝနိဗ္ဗာန်ရောက်နိုင်တဲ့ အခြေ
အနေရှိ-မရှိ ပြောကြစမ်းပါလို့ သွားပြီးများ လုပ်မနေနဲ့...
(မှန်ပါ)၊ မလုပ်နဲ့ ဒကာကြွယ်ရေ... (မှန်လှပါ)၊ ဟိုက မှန်းဆ
ပြောတာ အသိဉာဏ်ရတဲ့ ပုဂ္ဂိုလ်တောင်မှ ဒီဟာသိဖို့ မဖြစ်နိုင်
ဘူး... (မှန်ပါဘုရား)၊ သဘောကျပလား... (ကျပါပြီ
ဘုရား)။

ကိုယ့်ဟာကိုယ်ကတော့ ယနေ့ပဋိစ္စသမုပ္ပါဒ် ၂-နဲ့ ၃-
ကူးမိတယ်... (မှန်လှပါ)၊ အင်း... ကူးမိရင် မရသေးပါဘူး
... (မှန်လှပါ)၊ ၂-ကနေ ၃-ကူးမိသကဲ့... (မှန်လှပါ)၊
မရသေးပါဘူး၊ သဘောကျပလား... (ကျပါပြီဘုရား)။

ဘယ်သူမှ မေးမနေနဲ့

ဟာ... တပည့်တော် ယနေ့တော့ဖြင့် မကူးပါဘူး
ကိုယ်လုပ်နေတဲ့အလုပ်ဟာ မကူးတာချည်းပဲဆိုရင်ဖြင့် ဘယ်သူမှ
မေးမနေနဲ့ ဒကာ ဒကာမတွေ ရမှာသေချာတယ်... (မှန်ပါ)

ဘုရား)၊ ရှင်းပလား... (ရှင်းပါပြီဘုရား)။

ဒကာကြွယ် ဒီစကားဟာ အင်မတန် အဖိုးတန်တဲ့ စကားနော်... (မှန်ပါဘုရား)၊ သူတစ်ပါးကိုမေးကြည့်မှ သိရမှာလား၊ ကိုယ်တိုင်သိရမှာလား... (ကိုယ်တိုင်သိရမှာပါဘုရား)။

ကိုယ်တိုင် သိရမှာဆိုတဲ့ဥစ္စာ ခင်ဗျားတို့က အရေးကြုံလို့ ရှိရင် ဘယ်ဆရာတော်ကြီး ဘယ်လူပညာရှိ ဘယ်စာအုပ်ကိုမှ မေးကိုမမေးနဲ့... (မှန်လှပါဘုရား)။

စာအုပ်ကသိပါ့မလား

မေးချင်လို့ရှိရင်လဲ စာအုပ်ကလဲ သူတစ်ပါးရေးထားတာ နောက်တစ်ခါ မပြင်နိုင်ဘူး... (မှန်လှပါဘုရား)၊ ပြီးတော့လဲ ဘာမှ မပြောတတ်ဘူး... (မှန်လှပါဘုရား)။

ဒီတစ်ခါရေးထားတာ မှန်ရင်မှန်- မမှန်ရင်နောက်တစ်ခါ မပြင်တတ်ဘူး... (မှန်ပါဘုရား)၊ ဒကာသစ်ပြင်နိုင်ပါ့မလား... (မပြင်နိုင်ပါဘုရား)၊ မပြင်နိုင်ရင် သူရေးထားတဲ့အတိုင်း ဖြစ်ရမှာပဲ... (မှန်လှပါဘုရား)။

နောက်တစ်ခါ သူ့သန္တာန်ပြတ်နေတာကို စာအုပ်သိပါ့မလား... (မသိပါဘုရား)။

အဲ... မသိတော့ စာအုပ်သွားကြည့်တော့လဲ အမှန်မတွေ့... (မတွေ့ပါဘုရား)၊ လူပညာရှိကြီးတွေ သွားမေးလို့လဲ... (အမှန်မတွေ့ရပါဘုရား)။

အမှန်တွေ့ရမှာက ဒီ ပဋိစ္စသမုပ္ပါဒ်ကို ကိုယ်တိုင်နား
လည်ပြီးသကာလ အင်း... ဟင် ၂-နံပါတ် ဒုက္ခသစ္စာထဲက
၃-နံပါတ် သမုဒယသစ္စာတွေများ ပေါက်ပွားလေရောသလား၊
မပေါက်ပွားဘူးလား... ဒါပဲ အကဲခတ်... (မှန်လှပါဘုရား)။

၃-မပေါက်ပွားရင်ရမယ်

အကဲခတ်တော့ မပေါက်ပွားဘူးဆိုရင် ရမယ်...
(မှန်ပါ)၊ ပေါက်ပွားလို့ရှိရင်ဖြင့်... (မရပါဘုရား)၊ မရသေးဘူးလို့
ဆုံးဖြတ်ချက်ချပါ... (မှန်ပါဘုရား)။

ကဲ... ဒကာကြွယ် ဘယ်သူ့သွားမေးမလဲ... (ကိုယ့်
ကိုယ်ကိုယ်မေးရပါမယ်ဘုရား)၊ ဘုရားဆီသွားမေးရင် ဘုရား
သခင် ကိုယ်တော်မြတ်ကြီးက သိတော့သိပါရဲ့၊ သိပင် သိငြား
သော်လဲ ဘုန်းကြီးပြောတဲ့အတိုင်းပဲ အဖြေပေးမှာပဲ...
(မှန်လှပါဘုရား)၊ တခြားအဖြေပေးစရာ ရှိသေးရဲ့လား
... (မရှိပါဘူးဘုရား)။

ကိုင်း... ဒါဖြင့် အခု ဘုရားသခင်ကိုယ်တော်မြတ်ကြီး
က ပုံစံ ၂-ခုပြလိုက်ပါတယ်... (မှန်ပါ)၊ ဘယ်လိုပြလိုက်သတုံး
ဆိုတော့ နိဗ္ဗာန်နဲ့ နိဗ္ဗာန်ရောက်ကြောင်း ငါဟောမယ်...
(မှန်လှပါဘုရား)၊ ဒီနေ့တရားစကတည်းက... (မှန်ပါဘုရား)၊
ဘာဟောမယ်တဲ့... (နိဗ္ဗာန်နဲ့ နိဗ္ဗာန်ရောက်ကြောင်း
ဟောပါမယ်ဘုရား)။

နိဗ္ဗာန်နဲ့ နိဗ္ဗာန်ရောက်ကြောင်း ငါဟောမယ်လို့ ပြောလိုက်တယ် . . . (မှန်ပါဘုရား)၊ နိဗ္ဗာန်ဆိုတာ ဟေ့ ရာဂ၊ ဒေါသ၊ မောဟ ချုပ်ငြိမ်းသွားတာကဘာတဲ့ . . . (နိဗ္ဗာန်ပါဘုရား)၊ အမြင်ပြောစမ်းပါဆိုတော့ ပဋိစ္စသမုပ္ပါဒ်ပြောလိုက် . . . (ဉာဏ်ပေါက်ပွားတာပါဘုရား)။

အေး . . . ဉာဏ်ပေါက်ပွားရင် ဒါနိဗ္ဗာန်ပဲ . . . (မှန်ပါဘုရား)၊ ဟုတ်မှဟုတ်ရဲ့လားဆိုတော့ ဥမရှိရင် ၄မဖြစ်ဘူး . . . (မဖြစ်ပါဘုရား)၊ သဘောကျပလား . . . (ကျပါပြီဘုရား)။

တဏှာသိမ်းနိဗ္ဗာန်

ဒါဖြင့် ဒီဘက်က ရာဂ၊ ဒေါသ၊ မောဟချုပ်တာလဲ နိဗ္ဗာန်ပဲ . . . (နိဗ္ဗာန်ပါဘုရား)၊ ဒီဘက်ကခန္ဓာသိမ်းတာကော . . . (နိဗ္ဗာန်ပါဘုရား)၊ အဲဒီဥစ္စာ တဏှာသိမ်း နိဗ္ဗာန်၊ ခန္ဓာသိမ်း နိဗ္ဗာန် ပေါ်လာတယ်၊ မပေါ်သေးဘူးလား . . . (ပေါ်ပါတယ်ဘုရား)။

ရာဂ၊ ဒေါသ၊ မောဟသိမ်းရင်လဲ . . . (နိဗ္ဗာန်ပါဘုရား)၊ ခန္ဓာသိမ်းရင်လဲ . . . (နိဗ္ဗာန်ပါဘုရား)၊ ဒါဘယ်သူက ပြောနေသတုံး ခင်ဗျားတို့ကို . . . (ပဋိစ္စသမုပ္ပါဒ်ပါဘုရား)၊ အေး ပဋိစ္စသမုပ္ပါဒ်ကပြောနေတယ် . . . (မှန်လှပါဘုရား)၊ ရှင်းပလား . . . (ရှင်းပါပြီဘုရား)။

ဒါကြောင့် ခင်ဗျားတို့ ယခုဘုန်းကြီးများ၊ ဒကာကြီးများက
ဒကာ ဒကာမတွေ ကျေးဇူးများစေချင်လို့ ကိုယ်ပိုင်ဆုံးဖြတ်ချက်
ချပြီး သိကြပါစေဆိုပြီး ပဋိစ္စသမုပ္ပါဒ်စက်ဝိုင်းတွေကို ဒကာသစ်
လှူထားတာ . . . (မှန်ပါဘုရား)။

ကိုယ်ပိုင်ဉာဏ်နဲ့ ကိုယ်တိုင်ဆုံးဖြတ်

သူများဆုံးဖြတ်ချက်ချရင် မှားသည်၊ မှန်သည်ရှိမှားစိုးလို့
ကိုယ်ပိုင်ဉာဏ်နဲ့ ကိုယ်တိုင်ဆုံးဖြတ်ချက် ချပြီးသကာလ
ကိုယ့်ဟာကိုယ် နိဗ္ဗာန်မရောက်သေးရင် ရောက်အောင်လုပ်ဖို့ကို
သူကပဲပြတယ် . . . (မှန်လှပါဘုရား)။ သဘောကျပလား . . .
(ကျပါပြီဘုရား)။

နိဗ္ဗာန်မရသေးလို့ရှိရင်လဲ ပဋိစ္စသမုပ္ပါဒ်က မရသေးဘူး
ပြောတာပဲ . . . (မှန်လှပါဘုရား)။ ရမယ်ဆိုရင်ကော . . .
(ရမယ်ပြောပါတယ်ဘုရား)။ ၂က ၃မကူးရင်ရမယ် . . . (မှန်ပါ
ဘုရား)။ ၃ကူးရင် . . . (မရပါဘုရား)။

မရသေးဘူးဆိုတာ အားလုံး ဒကာ ဒကာမတွေ ကဲ
ပဋိစ္စသမုပ္ပါဒ်ဝေတဲ့ ဒကာ ဒကာမတွေ လှူဒါန်းတဲ့ ဒကာ
ဒကာမတွေက ကိုယ်ပိုင်ဉာဏ်နဲ့ ဆုံးဖြတ်ချက်ချဖို့ရာ ပေးထားတဲ့
စက်ဝိုင်းတွေပါပဲ . . . (မှန်လှပါဘုရား)။ ဘာပေးထားတာလဲ
. . . (ကိုယ်ပိုင်ဉာဏ်နဲ့ ဆုံးဖြတ်ဖို့ ပေးထားပါတယ်ဘုရား)။

ကိုယ်ပိုင်ဉာဏ်နဲ့ ဆုံးဖြတ်ကြစမ်းပါ

ကိုယ်ပိုင်ဉာဏ်နဲ့ ဆုံးဖြတ်ချက်ချဖို့ . . . (မှန်ပါ့ဘုရား)၊
ရှင်းပလား . . . (ရှင်းပါပြီ)၊ ဘယ်လိုဆုံးဖြတ်ချက်ချမှာပါလိမ့်
. . . (ကိုယ်ပိုင်ဉာဏ်နဲ့ ဆုံးဖြတ်ချက်ချရမှာပါဘုရား)။

ကဲ . . . ချကြစမ်းပါ ခင်ဗျားတို့ နိဗ္ဗာန်မရသေးတာက
ဘယ်ဟာတုံး . . . (ပဋိစ္စသမုပ္ပါဒ် ၂-က ဥပသုဒ္ဓါပါဘုရား)၊
၂ထဲက ဥပပါနိပွားလို့ရှိရင် . . . (နိဗ္ဗာန်မရပါဘုရား)၊ မရဘူး
မရဘူး၊ ၂ထဲက ဥပမလာတော့ဘူး . . . (နိဗ္ဗာန်ရပါမယ်ဘုရား)၊
နိဗ္ဗာန်ရမယ် ဒကာကြွယ် . . . (မှန်လှပါဘုရား)။

အဲဒါ ဒကာကြွယ် ဆရာတော်၊ သမားတော် မေးချင်
သေးသလား . . . (မမေးချင်ပါဘုရား)၊ မေးရင် မှန်းဖြေမှာပေါ့
. . . (မှန်ပါ့ဘုရား)၊ ကိုယ့်ဟာကိုယ်မှ သိရတဲ့ဥစ္စာပဲ . . . (မှန်ပါ့
ဘုရား)၊ ရှင်းပလား . . . (ရှင်းပါပြီ)။

ငြင်းခုံရင်အပိုပဲ

အဲဒီတော့ ကိုယ့်အိမ်သားချင်း ပြောချင်လဲပဲ ခင်ဗျားတို့
သိပြီ . . . (သိပါပြီ)၊ ကျုပ်ကပဲ နိဗ္ဗာန်အရင်ရောက်မယ်
ထင်သလား၊ ဟာ ရှင်က နိဗ္ဗာန်အရင်ရောက်မယ်၊ ကျုပ်က
နိဗ္ဗာန်အရင်ရောက်မယ် ငြင်းမနေပါနဲ့ . . . (မှန်လှပါ)၊ ငြင်းနေရင်
လဲ အပိုပဲ . . . (မှန်လှပါဘုရား)။

ဘယ်လိုဆုံးဖြတ်ချက် ချမလဲ . . . (ငြင်းမနေကြနဲ့)။ ဒီ ပဋိစ္စသမုပ္ပါဒ် စက်ဝိုင်းကို ကိုယ့်ဟာကိုယ် ကြည့်လိုက်တာပေါ့ . . . (မှန်လှပါဘုရား)။

မိမိရထားတဲ့ ခန္ဓာက ဂုဏ်ပါ . . . (မှန်ပါ)။ ဒီ ဂုဏ်ပါ ဆိုတဲ့ ယခုရထားတဲ့ ခန္ဓာကြီးထဲ ဂုဏ်ပါဖြစ်တဲ့ အဝိဇ္ဇာတဏှာ ဥပါဒါန် ကမ္မဘဝတွေ ဒကာသစ် လာမလာ အကဲခတ်ပါ . . . (မလာပါဘုရား)။ မလာလို့ရှိရင်ဖြင့် ယောက်ျားကမလာရင် ယောက်ျားက နိဗ္ဗာန်ရမှာပဲ . . . (မှန်ပါ)။ မိန်းမက မလာလို့ရှိရင် လဲ . . . (မိန်းမကနိဗ္ဗာန်ရပါမယ်ဘုရား)။ ဒကာကြွယ် ပေါ်ပလာ . . . (ပေါ်ပါပြီဘုရား)။ ဇွတ်ငြင်းပြီးသကာလ တစ်ယောက် တစ်ယောက် စကားများနေစရာ မလိုပါဘူး၊ လိုသေးသလား . . . (မလိုပါဘုရား)။

နိဗ္ဗာန်ရောက်ကြောင်းကသမ္မာဒိဋ္ဌိ

အဲဒီတော့ကိုတဲ့၊ ဒကာ ဒကာမတို့ ဂုဏ်က ဂုဏ်မရှိ အရေးဟာ ဘာတုံးလို့ မေးတဲ့အခါကျတော့ ဘုရားသခင် ကိုယ်တော်မြတ်ကြီးက “ကတမောစ ဘိက္ခုဝေ နိဗ္ဗာနဂါမိနိမဂ္ဂေါ” ဆိုတော့ “သမ္မာဒိဋ္ဌိကွ”တဲ့ . . . (မှန်ပါဘုရား)။ ဒါပဲဟောလိုက် တယ် . . . (မှန်ပါ)။

နိဗ္ဗာန်ရောက်ကြောင်းက ဘာတဲ့ . . . (သမ္မာဒိဋ္ဌိပါ
ဘုရား)။ နိဗ္ဗာန်ဆိုတာက ရာဂ၊ ဒေါသ၊ မောဟချုပ်တာကို နိဗ္ဗာန်
ကိုး နိဗ္ဗာန်ရောက်ကြောင်းက . . . (သမ္မာဒိဋ္ဌိပါဘုရား)။

အဲ သမ္မာဒိဋ္ဌိက ဟောဒီကြားကို သွင်းနိုင်မှ ဒီအစပ်
ကလေးကို ဖြတ်နိုင်မှာပါ . . . (မှန်ပါ)။ သဘောကျပလား . . .
(ကျပါပြီ)။ ၂နဲ့ ၃နဲ့ အစပ်ကလေးကို . . . (ဖြတ်နိုင်မှပါဘုရား)။

၂နဲ့ ၃အစပ်မှာ မဂ္ဂင်ဝင်ရမယ်

အဲဒီနေရာမှာ ဘာဝင်ရမှာပါလိမ့် . . . (သမ္မာဒိဋ္ဌိ
ဝင်ရမှာပါဘုရား)။ အဲ . . . သမ္မာဒိဋ္ဌိဆိုတဲ့ မဂ္ဂင်ဝင်ရမယ် . . .
(မှန်ပါ)။ ရှင်းပလား . . . (ရှင်းပါပြီဘုရား)။ အဲဒီနေရာ သမ္မာဒိဋ္ဌိ
မဂ္ဂင်ဝင်တော့ မောင်ဘသော် ၃ကူးသေးရဲ့လား . . . (မကူးပါ
ဘုရား)။ မကူးရင် ၄ဖြစ်စရာ . . . (မရှိတော့ပါဘုရား)။ မရှိဘူး
ဆိုတာ ဒကာကြွယ် သိပ်သေချာတယ် . . . (သေချာပါတယ်
ဘုရား)။ မသေချာဘူးလား . . . (သေချာပါတယ်ဘုရား)။

နောက်က ဒကာ ဒကာမတွေငါဟာ ဒီအဆက်ကလေး
ကို ဖြတ်နိုင်၊ မဖြတ်နိုင် ဒါပဲအကဲခတ် . . . (မှန်လှပါဘုရား)။
အဆက်ဖြတ်နိုင်တဲ့ ပုဂ္ဂိုလ်ဟာ ဪ . . . ငါနိဗ္ဗာန်ရမယ် . . .
(မှန်ပါဘုရား)။ အဆက်မဖြတ်နိုင်သေးတဲ့ ပုဂ္ဂိုလ်ဟာ ဆက်ဦးမှာပဲ
လို့ အောက်မေ့ရမယ် . . . (မှန်လှပါဘုရား)။ အဆက်မဖြတ်နိုင်
တဲ့ ပုဂ္ဂိုလ် . . . (ဆက်ဦးမှာပဲ အောက်မေ့ရတယ်)။ သဘောပါ
ပလား . . . (ပါပြီဘုရား)။

ရမ်းပြီးချီးမွမ်းနေကြတယ်

အဲဒါခင်ဗျားတို့က တချို့မှာ ဘုန်းကြီးတွေ တွေ့လို့ရှိရင် အရှင်ဘုရားများကတော့ နိဗ္ဗာန်သေချာနေပြီ . . . (မှန်ပါ)၊ ရမ်းပြီးချီးမွမ်းနေကြတယ် . . . (မှန်ပါ)၊ မယ်သီလရင်တွေ ဝတ်ပြန်လို့ ရှိရင်လည်း ထို့အတူပဲ အင်း . . . သူတို့ကတော့ဖြင့် နိဗ္ဗာန်ကို သွားကြပြီတဲ့ . . . (မှန်ပါဘုရား)၊ အင်းရမ်းပြောပြန်ပြီ . . . (မှန်ပါဘုရား)။

တချို့ သက်ကြီးအိုမတွေ ကျောင်းကန်ဘုရားနဲ့ နေကြ၊ ထိုင်ကြတဲ့ အခါကျလို့ရှိရင် ဒီအဖိုးကြီးအဖွားကြီးတွေကတော့ အသိတရားရတာနဲ့ နိဗ္ဗာန်တစ်လမ်းတည်းကိုး . . . (မှန်လှပါ ဘုရား)၊ ရမ်းများပြောနေလိုက်ကြတာ . . . (ပြောပါတယ် ဘုရား)၊ ပြောသာပြောတယ်၊ တစ်လုံးမှမမှန်ဘူး . . . (မှန်လှပါ)၊ ရိပ်မိပလား . . . (ရိပ်မိပါပြီ)။

သူတို့ဖြင့်နိဗ္ဗာန်သေချာပြီတဲ့

အင်း . . . သားတွေ၊ မြေးတွေပေါလို့ ဆွမ်းတော်အုပ် ထမ်းလို့ မနက်တိုင်းသွားပြီး သူတို့ဖြင့် နိဗ္ဗာန်သေချာနေပြီ . . . (မှန်လှပါဘုရား)။

ဘယ်နှယ် ဘာတွေပြောနေကြတုံးဆိုတဲ့ဥစ္စာ ခင်ဗျားတို့ အကဲခတ်ဖို့သိပ်ကောင်းတယ် . . . (မှန်လှပါဘုရား)၊ အဝတ် အစားနဲ့ဘာမှမဆိုင်ဘူး . . . (မှန်ပါ)၊ ဆွမ်းတော်အုပ်ထမ်းတာနဲ့

လဲ . . . (မဆိုင်ပါဘုရား)။ မဆိုင်သေးဘူး ဒကာ ဒကာမတွေနော်
. . . (မှန်ပါ)။

သူဝမ်းထဲမှာ ၂၁၈၁၊ ဒုက္ခသစ္စာထဲက ဒကာ ဒကာမတို့
သည် ဂုဏ်ပါတ်တွေ ပေါ်နေလို့ရှိရင် ဘာသွားလို့ ဘာလုပ်နေနေ
ဘာမှ ချီးကို မချီးမွမ်းပါနဲ့ . . . (မှန်လှပါ)။ ဘာမှမဖြစ်သေးဘူး
သာမှတ် . . . (မှန်လှပါဘုရား)။ ရှင်းပလား . . . (ရှင်းပါပြီ
ဘုရား)။ ဘာမှမဖြစ်သေးဘူး . . . (မှန်လှပါ) ကိုယ်ကိုယ်တိုင်
လဲ သိပြီလေ ဘာမှမဖြစ်သေးဘူးဆိုတာ . . . (သိပါပြီဘုရား)။

သူများကြည့်လိုက်ပြန်လို့ရှိရင် ဘာမှမဖြစ်သေးဘူး
ဆိုတာ အကဲခတ်နိုင်တာပေါ့ . . . (မှန်ပါဘုရား)။ အခုတော့
ခင်ဗျားတို့ဟာက ရမ်းပြီးသကာလ အင်း . . . သူတို့တော့သေချာ
ပြီ၊ တို့တော့ ဝေးပါသေးတယ် . . . (မှန်လှပါဘုရား)။ အလကား
ပြောနေကြတာ . . . (မှန်ပါဘုရား)။ မပြောကြဘူးလား . . .
(ပြောကြပါတယ်ဘုရား)။

ဒီအပြောတွေအကုန်ဖြုတ်

အဲဒီစကားတွေ ယခုအခါ ပဋိစ္စသမုပ္ပါဒ်ဒေသနာတော်
ကို ရှင်းရှင်းလင်းလင်း တည်ထောင်ပြီးသကာလ ပြလိုက်သဖြင့်
ဒီအပြောတွေ အကုန်ဖြုတ် . . . (ဖြုတ်ပါတယ်ဘုရား)။

ဒါတွေလုံးတွေ . . . (မှန်ပါ)။ သိလုံးဟုတ်ပါရဲ့လား
. . . (မဟုတ်ပါဘုရား)။ တွေးလုံးတွေပြောနေတာ ဘာမှမဟုတ်

သေးဘူး . . . (မှန်ပါ့ဘုရား)၊ ရိပ်မိပလား . . . (ရိပ်မိပါပြီ)။

ဒါဖြင့် ဒကာကြွယ် - ကိုယ့်ကိုယ်ကို ဆုံးဖြတ်ချက် ချပေါ့။

၂နဲ့ ၃-အဆက်ဖြစ်နိုင် မဖြစ်နိုင် . . . (မှန်ပါ့ဘုရား)၊ ဖြတ်နိုင် ရင် . . . (မဂ်ပေါ်ပါပြီဘုရား)။

မဂ်ပေါ်အောင် လုပ်ကြပါစို့.

ကဲ . . . ဒါဖြင့် မဂ်ပေါ်အောင် လုပ်ကြပါစို့.-တဲ့၊ ဒကာ ဒကာမတို့နော် . . . (မှန်လှပါဘုရား)၊ မဂ်ပေါ်အောင်လုပ်မယ် ဆိုတော့ ၂ ခန္ဓာတွေကို ဒကာ ဒကာမ ဝိပဿနာရှုရမယ် . . . (မှန်လှပါဘုရား)၊ ၂-ထဲပါတဲ့ ခန္ဓာတွေကို (ဝိပဿနာရှုပါမယ် ဘုရား)၊ ဘာသစ္စာတွေတုံး . . . (ဒုက္ခသစ္စာတွေပါဘုရား)။

အဲဒီဒုက္ခသစ္စာကို မြင်အောင်ကြည့် . . . (မှန်လှပါ ဘုရား)၊ ဒုက္ခသစ္စာကို . . . (ဒုက္ခသစ္စာလို့မြင်အောင် ကြည့်ရ ပါမယ်ဘုရား)။

ဒါဖြင့် ဝေဒနာ၏ ဖြစ်-ပျက်ဘာသစ္စာ . . . (ဒုက္ခသစ္စာ ပါဘုရား) သိတာက ဘာပါလိမ့် . . . (မဂ္ဂသစ္စာပါဘုရား)။

ဝေဒနာကဖြစ်ပျက် ရှုတာကမဂ်

အေး - ဒီနေရာမှာ သူ့ဖြတ်တယ် . . . (မှန်လှပါဘုရား)၊ ဒီ အနီကလေးဖြတ်ပစ်တယ် . . . (မှန်လှပါဘုရား)၊ မဂ္ဂသစ္စာ

ဒီနေရာပေါ်တယ်... (မှန်ပါဘုရား)၊ မပေါ်ဘူးလား... (ပေါ်ပါတယ်ဘုရား)၊ ပေါ်တော့ ဂုဏ်ပါတ် လာသေးရဲ့လား... (မလာပါဘုရား)၊ ဂုဏ်မယမလာတော့ ငှက်ငြိမ်းတယ်... (ငြိမ်းပါတယ်ဘုရား)၊ မလာဘူးလား... (လာပါတယ်ဘုရား)။

ဒါဖြင့် ဒကာ ဒကာမတို့ ဝေဒနာဖြစ်၊ ပျက်၊ ရှုတာက မင်ဆိုတာ ဒီမင်ဟာ သံသရာဖြစ်တယ်ဆိုတာ ဟိုနဲ့ ဒီ မကူးပါဘူးပြောတာ... (မှန်လှပါဘုရား)၊ ဒီအစပ်ကလေးပေါ့ဗျာ၊ မကူးပါဘူးလို့ သူက သက်သေမခံဘူးလား... (ခံပါတယ်ဘုရား)။

ငါဟာ နိဗ္ဗာန်ရောက်မည့်ပုဂ္ဂိုလ်

ဒါဖြင့် ခင်ဗျားတို့ လုပ်နေတဲ့ အလုပ်ဟာ အင်း-ညလည်း လုပ်ကြတယ်၊ နေ့လည်း အားလပ်ခွင့်ရှိ လုပ်တာပဲ၊ သွားရင်း လာရင်းလည်း သတိထားလို့ ဘုရားရှေ့လည်း ရှုမိပါတယ် ဆိုတော့ ဒါကိုယ့်ဟာ ကိုယ်ဆုံးဖြတ်ချက်ချလိုက်တာပေါ့... (မှန်ပါဘုရား)၊ ဪ-ငါသည် ဂုဏ်ကူးဘူး... (မှန်လှပါဘုရား)၊ ငါဟာနိဗ္ဗာန်ရောက်မည့်ပုဂ္ဂိုလ်... (မှန်လှပါဘုရား)။

နို့- ဘာဖြစ်လို့တုံး နိဗ္ဗာန်ရောက်ကြောင်း မင်က ဒီမှာ ဖြတ်ထားပြီ... (မှန်လှပါဘုရား) ဖြစ်-ပျက်ရှုတဲ့ မင်က ဒီနေရာပေါ်ပါတယ်၊ မပေါ်ဘူးလား... (ပေါ်ပါတယ်ဘုရား)။

ပေါ်တော့ ဒကာ ဒကာမ တို့ ၃ နဲ့ ဆက်သေးရဲ့လား...
 (မဆက်ပါဘုရား) မဆက်တော့ရင် ဘယ်သူမှ မမေးနေနဲ့ (မှန်ပါ)
 ဘယ်သူမှ မေးမနေနဲ့၊ ဒီမဂ်အလုပ်လုပ်တဲ့ ပုဂ္ဂိုလ်ဖြင့် နိဗ္ဗာန်
 ရောက်ကြောင်း သူ့မှာ ကိုယ်ပိုင်ရှိပြီး... (မှန်လှပါဘုရား)၊
 နိဗ္ဗာန်ရောက်ကြောင်း သမ္မာဒိဋ္ဌိရှိပြီ... (မှန်ပါ)။

သမ္မာက-အမှန်အကန်၊ ဒိဋ္ဌိက-မြင်တာဆိုတော့
 အမှန်အကန် ဒုက္ခသစ္စာ သူမြင်တယ်၊ ဒါ ဒုက္ခသစ္စာပဲဟေ့ဆို
 တာ မသိဘူးလား... (သိပါတယ်ဘုရား)။

၃-မဆက်အောင်ဖြတ်နိုင်တာမဂ်ပဲ

အဲဒါသမ္မာဒိဋ္ဌိက ဘယ်ကနေ မြင်သတုံးဆိုတော့ မြား
 ဖြတ်ပြီး သကာလမြင်တယ်... (မှန်ပါ)၊ သဘောကျပလား
 ... (ကျပါပြီ)၊ မြားဖြတ်ပြီးသကာလ မြင်လိုက်တော့ကို မဂ္ဂေါ
 ဆိုတာဘာတုံး၊ ကိလေသေဆိန္ဒုန္တော(မှန်လှပါဘုရား)ဆိုတော့
 ၃-မဆက်အောင် ဖြတ်နိုင်တာ မဂ်ပဲ... (မှန်ပါဘုရား)၊ ၃မဆက်
 အောင် ဖြတ်နိုင်တာ... (မဂ်ပါဘုရား)။

ဒကာကြွယ်... သိပ်အဖိုးမတန်ဘူးလား... (တန်ပါ
 တယ်ဘုရား)၊ သူများပြောလား၊ ခင်ဗျားတို့ကိုယ်တွေ့လား...
 (ကိုယ်တွေ့ပါဘုရား)။

အဲဒါ ခင်ဗျားတို့ ကိုယ်ထဲမှာ ဒီလိုရှိလို့ ဒါခင်ဗျားတို့

ကိုယ်ထဲ မဂ်ပေါ်တာလဲ ဒီနေရာမှာ ပေါ်တယ်လို့သိတယ်
 . . . (မှန်ပါ) ဒါခင်ဗျားတို့ကိုယ်တိုင်သိတယ်. . . (သိပါတယ်
 ဘုရား)၊ ရှင်းပလား. . . (ရှင်းပါပြီ)၊ ၂-နံပါတ်တစ်ခုလုံးဟာ
 ခင်ဗျားတို့ ခန္ဓာကိုယ်လို့သိပါ. . . (သိပါတယ်ဘုရား)၊ အား
 ထုတ်တာသည် ကားလို့ဆိုရင် ခင်ဗျားတို့ ကိုယ်ထဲမှာ ခင်ဗျား
 တို့ဉာဏ်နဲ့ခင်ဗျားတို့၏ နောက်ခန္ဓာဖြစ်နေတယ်. . . (မှန်
 ပါဘုရား)။

နောက်ခန္ဓာဖြစ်ကြောင်းဖြတ်တယ်

နောက်ခန္ဓာဖြစ်ကြောင်း (ဖြတ်နေပါတယ်ဘုရား)
 နောက်ခန္ဓာဖြစ်ကြောင်းဖြတ်လိုက်သဖြင့် နောက်ခန္ဓာဖြစ်ကျိုး
 ကောလာသေးရဲ့လား. . . (မလာပါဘုရား)။

အဲ့ဒီတော့ ဒကာကြွယ်- တပည့်တော်ဒီဘဝနိဗ္ဗာန်ဘယ်
 နှယ်နေသတုံးဘုရား၊ ဟ-ဒကာကြွယ် ဘယ်နှယ်နေသတုံး
 ဆိုတာက ဘုန်းကြီးများက အတွေးပဲ. . . (မှန်ပါဘုရား)၊
 မဟုတ်ဘူးလား(မှန်ပါဘုရား)၊ အင်း. . . အရှိုက ခင်ဗျားတို့ဆီမှာ
 . . . (မှန်ပါ)။

အဲ့ဒီတော့ ခင်ဗျားဟာ ခင်ဗျား ဆုံးဖြတ်ချက်ချ၊ ကျုပ်
 က ပဋိစ္စသမုပ္ပါဒ် အဝိုင်းကြီးတော့ ဖြတ်ပုံဖြတ်နည်း နားလည်
 အောင်ပြောပေးမယ်. . . (မှန်လှပါဘုရား)၊ ရှင်းပလား. . .
 (ရှင်းပါပြီ)။

ဘုန်းကြီးက ဘာပြောပေးမှာတုံး၊ ပဋိစ္စသမုပ္ပါဒ်အပိုင်း ကြီးဖြတ်ပုံ ဖြတ်နည်း နားလည်အောင် ပြောပေးပါမယ်၊ ပဋိစ္စသမုပ္ပါဒ် အပိုင်းကြီးထဲမှာ ဆက်ပုံတွေ ဖြတ်ပုံတွေသာ ပြပေးမှာပဲ... (မှန်ပါ)၊ ပြပေးလိုက်တဲ့အခါကျတော့ ဒကာကြွယ်ကနေ ပြီး ၂-ထဲက ဘာတွေကို ဖြစ်ပျက် ရှုနိုင်လို့ရှိရင်ဖြင့် ၃-နဲ့ မဆက်မိတော့ဘူး... (မှန်ပါဘုရား)၊ ဆက်မိသေးရဲ့လား... (မဆက်မိပါဘုရား)။

မဆက်မိရင် အိပ်သာနေတော့စိတ်ချတော့

မဆက်မိရင် ဒကာကြွယ် အိပ်သာနေတော့ စိတ်ချတော့ ခင်ဗျားဆက်မှမဆက်ပဲ၊ ခင်ဗျားမှာ သမုဒယသစ္စာချုပ်ပြီ... (မှန်လှပါ)၊ ဒုက္ခသစ္စာဆိုတာ မလာတော့ဘူး၊ ဒုက္ခငြိမ်းနိဗ္ဗာန်ပဲ၊ သမုဒယသိမ်းရင် နိဗ္ဗာန်ပဲ... (မှန်လှပါဘုရား)။

ဒါသူများကပြောရမှာလား ဒကာသစ်ရ၊ ကိုယ့်ဟာကိုယ် သိတာလား... (ကိုယ့်ဟာကိုယ် သိတာပါဘုရား)၊ ရှင်းပလား... (ရှင်းပါပြီဘုရား)။

ဒါဖြင့် ယနေ့ နေ့ကောင်းလား၊ နေ့မကောင်းဘူးလား ဆိုတာလည်း ခင်ဗျားတို့ ဒါဖြတ်တာကို ပြတ်၊ မပြတ်ကြည့်... (မှန်လှပါဘုရား)။

ကိလေသာပြတ်ရင် ရက်ရာဇာ

ဒီနေ့ ရက်ရာဇာ ပြဿဒါးလား ရွေးမနေနဲ့... (မှန်ပါဘုရား)၊ သဘောကျပလား... (ကျပါပြီ)၊ ရက်ရာဇာ၊ ပြဿဒါးမရွေးလိုက်ပါနဲ့... (မှန်ပါ)၊ ဒီနေ့ ကိလေသာပြတ်ရင် ရက်ရာဇာသာမှတ်... (မှန်ပါ)၊ ကိလေသာဆက်ရင် ပြဿဒါးသာ မှတ်ပေတော့... (မှန်ပါဘုရား)၊ ရိပ်မိပလား... (ရိပ်မိပါပြီဘုရား)။

ကိလေသာဆက်ယင်... (ပြဿဒါးသာမှတ်ရမယ်)၊ ပြဿဒါးပေါ့ဗျာ... ဒီဘက်ဒုက္ခတွေ့ရတော့မှာ သေချာနေပြီ... (မှန်ပါ) မသေချာဘူးလား... (သေချာပါတယ်ဘုရား)။

ရက်ရာဇာဖြစ်အောင် လုပ်ရလိမ့်မယ်

ကဲဒါဖြင့် ရက်ရာဇာဖြစ်အောင် လုပ်ရလိမ့်မယ်... (မှန်ပါ)၊ ဒါဖြင့် “နိဗ္ဗာန် ဂါမိနိ မဂ္ဂေါ” ကော ပေါ်သွားပလား... (ပေါ်ပါပြီဘုရား)၊ ရှင်းပြီနော်... (မှန်ပါ)။

ကဲဒီနေ့ နာရီစေ့ပြီ တော်ကြဦးစို့...။

သာဓု - သာဓု - သာဓု